



7.2.18

வாரம் இருமுறை

ஆன்மீக ஸ்கேட்ச்

குரலற்றவர்களின் குரல்



"எல்லாம் தருவேனாம். ஆனாஸ்..."

**எடப்பாடி தூது...
நிராகரித்த சசிகலா!**

**தீர்வு காணுமா
பெட்டி?**



**மணல் மா.:பியா...
இனி
எம் சாண்ட் மா.:பியா!**



**பி.ஜே.டி
நடத்திய
பிரமாண்ட
யாகம்!**

க

முகார் சொல்லியிருந்தபடி செய்தித்தாள் ஃபைலை டேபிளில் எடுத்து வைத்து விட்டுக் காத்திருந்தோம். வந்ததும் அதைப் புரட்டிய கமுகார், "ஈ.வி.கே.எஸ்.இளங்கோவன், 'சிறையில் சசிகலாவுக்கு சலுகைகள் பெற்றுத் தரவே முதல்வர் எடப்பாடி பழனிசாமி பெங்களுரு செல்கிறார்' என்று சொல்லியிருப்பதைக் கவனித்தீரா?" என்றார்.

"காவிரி நீரைக் கேட்கத்தானே முதல்வர் பெங்களுரு போகிறார்?" என்றோம்.

"ஆமாம். ஆனால், அதைத்தாண்டி ஏதோ விஷயங்கள் இளங்கோவனுக்குத் தெரிந்திருக்கிறது."

"கற்றிவளைத்து ஏதோ சொல்ல வருகிறீர். அதை நேரடியாகவே சொல்லும்!" என்றோம்.

"2017 ஏப்ரலில்தான் தினகரனுக்கும், எடப்பாடி தலைமையிலான கோஷ்டிக்கும் முட்டிக்கொண்டது. அதற்குச் சில நாட்களுக்கு முன்பாக, பரப்பன அக்ரஹாரா சிறையில் இருக்கும் சசிகலாவுக்கு எடப்பாடி ஒரு கடிதம் கொடுத்தனுப்பினார். தினகரன் தங்களுக்குக் கொடுக்கும் நெருக்கடிகளை அதில் பட்டியலிட்ட அவர், 'உங்கள் தலைமையை ஏற்கிறோம். ஆனால், தினகரனை ஒதுங்கியிருக்கச் சொல்லுங்கள்' என்று கேட்டிருந்தார். மின்துறை அமைச்சர் தங்கமணியின் ஏற்பாட்டில், ஓய்வு பெற்ற சிறைத்துறை அதிகாரி ஒருவர் மூலமாக ரகசியமாக அந்தக் கடிதம் சசிகலா கையில் கொண்டு சேர்க்கப் பட்டது."



"சரி, அதற்கு என்ன ரியாக்ஷன்?"

"இந்த விஷயம் தினகரன் வழியாக சசிகலாவுக்கு முன் கூட்டியே தெரிந்துவிட்டது. அவர் அந்தக் கடிதத்தைப் பிரித்துக்கூட பார்க்கவில்லை. கோபத்தோடு அதைத் திருப்பிக் கொடுத்தவர், 'எனக்கு உத்தரவு போடுகிற இடத்துல இருக்கறதா அவங்களுக்கு நினைப்பு வந்துடுச்சா? இந்த அதிகாரத்தை அவர்களுக்கு யார் கொடுத்தது?' என்று கேட்டார். அத்துடன் அந்த சமாதான முயற்சி முறிந்துவிட்டது. அதன்பிறகு, எடப்பாடி அணியினர் தினகரனை ஒதுக்கி வைத்துத் தீர்மானம் போட்டார்கள்."

"இந்தப் பழைய கதை இப்போது எதற்கு?"

"காரணம் இருக்கிறது. இதேபோன்ற ஒரு சமாதானத் தூது இப்போது திரும்பவும் நடந்திருக்கிறது. 'ஆட்சியைத் தினகரன் கவிழ்த்துவிடுவார்' என எடப்பாடி பயப்படவில்லை. நாற்காலிக்கு டெல்லி காவல் இருப்பதால், அவர் தைரியமாக இருக்கிறார். ஆனால், தினம் தினம் தினகரன் தரப்பு கொடுக்கும் குடைச்சல்களை அவரால் தாங்க முடியவில்லை. இப்போது தமிழ்நாடு முழுக்கச் சுற்றுப்பயணம் கிளம்பியிருக்கும் தினகரன், ஒவ்வோர் ஊரிலும் ஆளும் தரப்புக்கு எதிராகவே பேசப் போகிறார். அவர் வாயை அடைத்து,

"எல்லாம்
தருவோம்.
ஆனால்..."

எடப்பாடி தூது... நிராகரித்த சசிகலா!

குடும்பத்துக்குள்ளேயே அவருக்குப் பிரச்சனைகளைக்கொடுக்கவேண்டும் என்பதுதான் எடப்பாடியின் திட்டம்."

"அதற்கு என்ன செய்தார்?"

"உருக்கமான ஒரு தூதுப் படலத்தை நிகழ்த்தினார் எடப்பாடி. 'இத்தனை காலமாக தினகரனை மட்டுமே விமர்சனம் செய்தேன். உங்களுக்கு எதிராக ஒரு வார்த்தைகூடப் பேசவில்லை. இன்னமும் நான் உங்களுக்கு விகவாசமாகத்தான் இருக்கிறேன். தினகரன் பேசும் விஷயங்களால் ஆட்சிக்கு மட்டுமில்லை, கட்சிக்கும் கெட்ட பெயர் ஏற்படுகிறது. இதைத் தடுக்க வேண்டும். இப்போதும் எதுவும் குறைந்து போய்விடவில்லை. தினகரனை ஒதுக்கிவைப்பது. ஜெயலலிதா காலத்தில்கூட அவர் ஒதுக்கிதான் வைக்கப்பட்டிருந்தார். ஜெயலலிதா காலத்தில், உங்கள் குடும்பத்தில் மற்றவர்களுக்கு என்ன செல்வாக்கு இருந்ததோ, அது அப்படியே தொடரும். அவர்கள் எல்லோருக்கும் என்னென்ன மரியாதைகள் செய்துகொடுக்கப்பட்டனவோ,


அவை எல்லாவற்றையும் மாதா மாதம் செய்யத் தயாராக இருக்கிறோம்' என்று எடப்பாடி சொல்லியிருக்கிறார்."

"இதைக் கடிதமாக அனுப்பினாரா?"


"இல்லை. சிறையிலும், சிறைக்கு வெளியிலும் இருக்கும் தினகரனின் ஆட்களுக்குத் தெரியாமல் இந்தத் தகவலை சசிகலாவுக்குக் கொண்டுசேர்க்க ஏற்பாடு செய்தார். முதலில் சசிகலாவின் தம்பி திவாகரன் மூலமாக இந்தத் தூதுப் படலத்தைச் செய்ய ஏற்பாடு நடந்தது. ஆனால், 'தினகரனின் கோபத்துக்கு ஆளாவோம்' என்ற தயக்கத்தில் அவர் பின்வாங்கிவிட்டார். அதன்பின் எடப்பாடிக்கு எல்லாமுமாக இருக்கும் சேலம் பிரமுகர் ஒருவர், எப்படியோ ஆளைப் பிடித்து சசிகலாவுக்கு இந்தத் தகவலைக் கொண்டுபோய் சேர்த்தார்."

"அதற்கு என்ன பதில் கிடைத்தது?"

"முன்புபோலவே இப்போதும் சசிகலா அதை நிராகரித்துவிட்டார். அவர் தினகரனை விட்டுக் கொடுக்கத் தயாராக இல்லை. 'எல்லா பக்கங்களி



பழைய சோமாஸ்கந்தர் சிலை



புதிய சோமாஸ்கந்தர் சிலை

லிருந்தும் வரும் எதிர்ப்புகளைத் தாங்கிக்கொண்டு எனக்காக கஷ்டப்படும் தினகரனை நான் எப்படி ஒதுக்கி வைக்க முடியும்? கட்சியையும் ஆட்சியையும் எப்படி எங்கள் கைகளுக்குக் கொண்டு வருவது என்பதை நாங்கள் பார்த்துக்கொள்கிறோம்' என்று சொல்லிவிட்டாராம்."

"இனி என்ன செய்வார் எடப்பாடி?"

"அவரின் கவனம் முழுக்க 'பட்ஜெட் கூட்டத் தொடரின் போது ஆட்சியைக் காப்பாற்றுவது எப்படி' என்பதில்தான் இருக்கிறது. தொலை நோக்குப் பார்வையோடு இப்போதே சிந்திக்கிறார். தினகரன் பக்கம் போன 18 எம்.எல்.ஏ-க்கள் தகுதி நீக்க வழக்கில் சென்னை உயர் நீதிமன்றம் விரைவில் தீர்ப்பு கொடுத்துவிடும் என நம்புகிறார் அவர். 'அவர்களைத் தகுதிநீக்கம் செய்தது செல்லாது எனத் தீர்ப்பு வருவதற்கான வாய்ப்பு அதிகம்' என வழக்கறிஞர்கள் தரப்பில் அவருக்குச் சொல்லப்பட்டது. அப்படி வந்தாலும் அதை

எதிர்கொள்ளத் தயாராகவே இருக்கிறார்."

"எப்படி?"

"தகுதிநீக்கம் செய்யப்பட்டவர்களில் ஐந்து பேர் தவிர மற்றவர்கள், தீர்ப்புக்குப் பிறகு தன் பக்கம் வந்துவிடுவார்கள் என நம்புகிறார் அவர். அவர்களுக்கு இப்போதே எடப்பாடி தரப்பிலிருந்து தூது போகிறது. 'ஏற்கெனவே பல மாதங்களாக எல்லாவற்றையும் இழந்துவிட்டீர்கள். பழையபடி இந்தப் பக்கம் வந்தால் உரிய மரியாதை கிடைக்கும். இல்லாவிட்டால், இந்த வழக்கில் உச்ச நீதிமன்றத்தில் மேல்முறையீடு செய்வோம். மேலும் சில மாதங்கள், எதுவும் இல்லாமல் கஷ்டப்பட வேண்டியிருக்கும்' எனச் சபலத்தை ஏற்படுத்துகிறார்களாம். இதற்கு நல்ல பலன் இருக்கும் என்கிறார்கள்" என்ற கமுகார், "உமக்குக் கோயில் விவகாரம் ஒன்றைச் சொல்கிறேன்" என்றார்.

"காஞ்சிபுரம் ஏகாம்பரேஸ்வரர் கோயில் விவகாரமா?" என்றோம்.

"ஷார்ப்பாக இருக்கிறீர்" எனப் பாராட்டிய கமுகார், "பொதுவாக ஐம்பொன் சிலைகளை வடிக்கும்போது, அதில் குறிப்பிட்ட அளவு தங்கத்தையும் சேர்ப்பார்கள். சிலையின் முகத்தில் தங்கம் சேர்ந்து ஒளியைக் கூட்டும் என்பதற்காகத் தான் இந்த நடைமுறை. இதற்கு நன்கொடையாளர்களிடம் தங்கத்தை வசூலிப்பார்கள். அறநிலையத்துறைக்குச் சொந்தமான கோயில்களின் திருப்பணி, சிலைகள் செய்வது போன்றவற்றுக்கெல்லாம் அந்தத் துறையிலிருந்து பணம் ஒதுக்கப்படுவதில்லை. இப்படி நன்கொடையாளர்களை வைத்துதான் காலத்தை ஒட்டுகிறார்கள்."

"அறநிலையத்துறையில் கொட்டிக்கிடக்கும் பணத்தில் அதிகாரிகளுக்கு, அமைச்சர்களுக்கெல்லாம் கார் உள்ளிட்ட சொகுசு விஷயங்களைச் செய்துகொள்கிறார்கள். ஆனால், கோயில்களுக்குச் செலவு செய்ய மட்டும் பணம் இல்லையா?"

"பணம் இருந்தாலும் மனமில்லை. நன்கொடை என்கிற பெயரில் வாங்கினால்தானே அதிலும் 'மஞ்சள் குளிக்க முடியும்'. அந்த வகையில்தான் காஞ்சிபுரத்தில் ஏகாம்பரேஸ்வரர் கோயிலில் சோமாஸ்கந்தர் சிலையைச் செய்வதற்கும் 'நன்கொடை' என்ற பெயரில், ஏகப்பட்ட பேரிடம் தங்கத்தை வசூலித்துள்ளனர். பொதுவாக, தங்கம் உள்பட ஐந்து உலோகங்களையும் ஒன்றாக உருக்கி, அச்சில் ஊற்றித்தான் சிலையை வார்ப்பார்கள். இதில் தங்கம் மட்டும் முகத்துக்கு சென்று சேரும் என்று ஒரு நம்பிக்கை. குறைந்தபட்சம் ஆறு கிலோ தங்கமாவது இந்தச் சிலையில் சேர்க்கப்பட்டிருக்க வேண்டும். ஆனால், துளிகூட சேர்க்கப்படவில்லை. புதிதாக



கமுகார் கான்:பிடென்ஷியல் நோட்

சென்னை தலைமைச் செயலகத்தில் ரஜினியின் ஆதரவாளராக சில ஐ.ஏ.எஸ் அதிகாரிகள் ஆகிவிட்டது தனிக்கதை. இவர்களுடன் தொடர்பில் உள்ள மன்றத்தைச் சேர்ந்த 'பாஸ்' ஒருவர் சில நாட்களுக்கு முன்பு, உறுப்பினர் சேர்க்கைக்காகத் தலைமைச் செயலகம் போனாராம். கத்தை கத்தையாக படிவங்களைப் பிரித்ததும், அங்கிருந்த கட்சி சார்புள்ள ஊழியர்கள் கடும் எதிர்ப்பு தெரிவித்தார்களாம். "அரசு ஊழியர்கள் எந்த மன்றத்திலும் உறுப்பினர் ஆகக்கூடாது" என்று எச்சரித்தார்களாம். கும்பலில் இருந்த பெண் அதிகாரி ஒருவர், "அரசு அலுவலர் குடியிருப்புப் பகுதிக்கு மாலையில் வாருங்கள். யார் தடுக்கிறார்கள் என்று பார்ப்போம்" என்று தீர்மானமாகச் சொல்ல... எதிர்ப்பு தெரிவித்த ஊழியர்கள், பேச முடியாமல் நின்றார்களாம்.

சென்னை எழும்பூரில் சிறைத்துறையின் தலைமை அலுவலகக் கட்டடம் செயல்படுகிறது. இங்கு பணிபுரியும் அதிகாரிகளுக்கு அடிக்கடி பிரச்சனைகள் ஏற்பட்டிருக்கின்றன. 'ஏன் இப்படி ஆகிறது?' என்று சிலர் விசாரித்தார்களாம். "இந்தக் கட்டடத்தான் பிரச்சனைக்குக் காரணம்" என அப்போது சொன்னார்களாம். மூன்று வருடங்களுக்கு முன்பு, இந்த இடத்தில் இடுகாடு இருந்ததாம். அலுவலகக் கட்டடம் கட்ட அஸ்திவாரம் தோண்டியபோது, மூன்று ஏலம்புக்கூடுகளைக் கண்டெடுத்தார்களாம். இடுகாட்டைத் தூர்த்துக் கட்டடம் கட்டியதால்தான் இந்தமாதிரி விளைவுகள் ஏற்படுவதாக சிறைத்துறையினர் மிரண்டு கிடக்கிறார்கள்.

கருநில அன்புநாதன் வீட்டில் வருமானவரித் துறை ரெய்டு நடந்தபோது, தமிழக முதல்வரிசை போலீஸ் அதிகாரி ஒருவர் குடும்பத்தோடு துபாய்க்குச் சுற்றுலா சென்று வந்தது பற்றிய ஆவணங்கள் சிக்கியுள்ளன. 'அந்தச் சுற்றுலாவுக்கும் அன்புநாதனுக்கும் என்ன

தொடர்பு?' என்பதுதான் தமிழக போலீஸ் வட்டாரத்தில் லேட்டஸ்ட் பரபரப்பு.

போலீஸ் துறையில் குட்கா விவகாரம் சீரியஸாகி வரும் இந்த நேரத்தில், இதில் இணைத்துப் பேசப்பட்ட முன்னாள் டி.ஜி.பி-யான ஜார்ஜ் அமெரிக்கா விசிட் போய்விட்டாராம். "அவர், மகன்களுடன் அங்கேயே ஓய்வுக்காலத்தைக் கழிக்க முடிவெடுத்திருக்கிறார்" என்கிறார்கள் அவருக்கு நெருக்கமானவர்கள். தமிழகத்தில் போலீஸ் பணியில் இருந்த காலத்தில் விடுமுறை எடுத்துக்கொண்டு அமெரிக்கா போய் எம்.பி.ஏ படித்தார் அவர். அதைவைத்து அங்குள்ள பிரபல பல்கலைக்கழகம் ஒன்றில் பேராசிரியர் ஆகவும் திட்டமிட்டிருக்கிறார்.

மத்திய அரசு கொண்டுவந்த புதிய சட்டப்படி, ஒவ்வொரு மாநிலத்திலும் ரியல் எஸ்டேட் ஒழுங்குமுறை ஆணையம் என்கிற புதிய அமைப்பு அமைக்கப்பட வேண்டும். இதன் தமிழகத் தலைவர் பதவிக்கு பலத்த போட்டி நிலவுகிறது. ரேஸில் உள்ளவர்களில் ஒருவர், தலைமைச் செயலாளர் கிரிஜா வைத்தியநாதன். இவர் ஓய்வுபெற, இன்னும் இரண்டரை ஆண்டுகள் இருக்கின்றன. அதற்கு முன்பே இந்தப் பதவியில் அமர்ந்தால் 65 வயது வரை இருக்கலாமாம்.

டி.வி நிகழ்ச்சிகளுக்கு ஸ்பான்ஸர் இருப்பது போல, போலீஸ் துறையிலும் ஸ்பான்ஸர்கள் புகுந்துவிட்டார்களாம். நம்பர் 2 பிசினஸில் ஈடுபட்டுள்ள பசையான பார்ட்டிகள் சிண்டிகேட் போட்டு, "இன்ன பதவிக்கு... இத்தனை 'சி' ரேட்" என்று ஏலம் விடுகிறார்களாம். அந்தவகையில், சென்னை மாநகரக் காவல் துறையில் முக்கியமான இரண்டு பதவிகளுக்கு 6 சி, 3 சி எனப் பசையான பார்ட்டிகள் ஸ்பான்ஸர் செய்துள்ளார்களாம். விரைவில் மாற்றம் நடக்கும் என்கிறார்கள்.

சிலை செய்வதற்கு முன்னதாக, தமிழக அரசின் அறநிலையத் துறையில் தலைமை ஸ்தபதியாக இருக்கும் முத்தையா ஸ்தபதியை அழைத்துக் கருத்துக் கேட்டார்கள். 'பழைய சிலையில் 75 சதவிகித தங்கம் உள்ளது. அதேபோல புதிதாக ஒரு சிலையை அதிக தங்கம் கலந்து செய்யலாம்' என்று பரிந்துரைக் கடிதத்தைக் கொடுத்துவிட்டார். அதை வைத்துக்கொண்டுதான் 100 கிலோ வரை தங்கம் வசூல் செய்ததாகச் சொல்லப்படுகிறது. இந்த நிலையில்தான், ஆய்வாளர்களை அழைத்து வந்து சோதனை போட வைத்து, புதிய சிலையில் துளிக்கூட தங்கம் இல்லை என்பதைக் கண்டுபிடித்துவிட்டார் சிலைக் கடத்தல் தடுப்புப் பிரிவு ஐ.ஜி-யான பொன்.மாணிக்கவேல்."

"அட ஈஸ்வரா!"

"இதையும் கேளும். அரசர்கள் காலத்தில் செய்யப்பட்ட பழைய சோமாஸ்கந்தர் சிலை 'பின்னமாகி'விட்டது என்று சொல்லி, அதற்கு மாற்றாகத்தான் புதிய சிலையைச் செய்தார்கள். பழைய சிலையில் அந்தக்காலத்தில் நிறைய தங்கம் சேர்த்துதான் செய்திருப்பார்கள். ஆனால், தற்போது ஓரங்கட்டி வைக்கப்பட்டிருக்கும் அந்தப் பழைய சிலையிலும், துளிகூட தங்கம் இல்லை எனத் தெரியவந்துள்ளது. அதனால், பழைய சிலையை விற்பனை செய்துவிட்டு, அதேபோல ஒரு சிலையைச் செய்துவைத்து விட்டனரோ என்கிற சந்தேகமும் எழுந்துள்ளது. எனவே, புதிதாக சோமாஸ்கந்தர் சிலையைச்

அப்பாவுக்காக வழிபட்ட ஐஸ்வர்யா!

நெல்லை மாவட்டம் கீழப்பாவூரில் ஸ்ரீநரசிங்க பெருமாள் கோயில் உள்ளது. அரசியல்வாதிகள் அதிகமாக வழிபடும் கோயில் இது. வழக்குச் சிக்கல்களிலிருந்து விடுதலை பெறவும், பதவிக்காகவும் இங்கு சிறப்பு வழிபாடு நடத்துவார்கள். ரஜினியின் மகள் ஐஸ்வர்யா இந்தக் கோயிலுக்கு வந்து வழிபட்டார். கோயிலில் சிறப்பு வழிபாடு செய்த அவர், தன் கணவர் தனுஷ் மற்றும் தந்தை ரஜினிகாந்த் பெயர்களில் அர்ச்சனை செய்தார். பின்னர் கோயில் வளாகத்திலேயே சிறிது நேரம் அமைதியாக அமர்ந்து தியானம் செய்த அவர், அங்கிருந்து புறப்பட்டார். ரஜினி அரசியலில் குதித்திருக்கும் நிலையில், இந்தக் கோயில் பற்றி நண்பர்கள்மூலம் தெரிந்துகொண்டு ஐஸ்வர்யா வந்ததாகச் சொல்கிறார்கள்.

செய்வதற்கு அனுமதி கொடுத்தது, அதற்கான ஆட்களைத் தேர்ந்தெடுத்துக் கொடுத்ததன் பின்னணியில் இருந்தது, தங்கம் இல்லை என்று தெரிந்தபிறகும் அதை மூடிமறைப்பதுபோல சான்றிதழ் கொடுத்தது, மரபுப்படி கோயிலிலேயே வைத்துச் சிலையைச் செய்யாமல் வெளியிடத்தில் வைத்துச் செய்தது என்று பல விஷயங்களும் சேர்ந்துகொள்ள, இந்த விஷயத்தில் முதல் குற்றவாளி என்று முத்தையா ஸ்தபதி மீதே வழக்குப் பதியப்பட்டுவிட்டது.”

“புகழ்பெற்ற ஸ்தபதியாயிற்றே... அவர் மீது அத்தனை எளிதாகவா வழக்குப் பதிந்தார்கள்?”

“சரியாகக் கேட்டீர். தமிழக அமைச்சரவையில் ‘பணிவு செல்வமாக’ இருக்கும் ஒருவருக்கும் இந்த ஸ்தபதி நெருக்கமோ நெருக்கம். அதை வைத்து, பொன்மாணிக்கவேலை மடக்கப் பார்த்துள்ளனர். ஏற்கெனவே அவர் வேறு துறைக்கு மாற்றப்பட்டு, உயர் நீதிமன்ற உத்தரவுப்படிதான் பழையபடி சிலை கடத்தல் வழக்குகளை யெல்லாம் பார்த்துவருகிறார். அதனால், அவரை இந்த வழக்கு விசாரணையிலிருந்து விலகி யிருக்கவும் செய்ய முடியாது. எனவே, கையைப் பிசைந்து கொண்டு இருக்கிறார்கள். அறநிலையத் துறையில் உள்ள ஓர் அதிகாரி, ஸ்தபதிக்கு மிகவும் நெருக்கம். அந்த அதிகாரி மன்னார்குடி குடும்பத்துக்கு நெருக்கம். அதனால் பழைய தொடர்புகளை வைத்து ஸ்தபதியைக் காப்பாற்ற முயற்சி செய்கிறாராம்.”

“ஸ்தபதியைக் காப்பாற்ற அந்த அதிகாரி எதற்காகத் துடிக்க வேண்டும்?”

“அதைப் பற்றித் தகவல் இல்லை.

ஆனால், அந்த அதிகாரியின் மகன் செய்துவரும் பளபளா தொழிலில் ஏகப்பட்ட பணம் முதலீடு செய்யப் பட்டிருக்கிறது. அந்த அதிகாரிக்குப் புதிதாக ஓர் அப்பார்ட்மென்ட் வாங்கித் தரப்பட்டுள்ளது என்றெல்லாம் புகார்கள் குவிந்துள்ளனவாம். அவையனைத்தையும் தற்போது போலீஸார் தோண்டித் துருவ ஆரம்பித்துள்ளனர் என்று கேள்வி. ஸ்தபதி என்றாலே ஆன்மிகத் தொடர்புகளும் அதிகம் இருக்கும். அந்த வகையில், ஒரு மடத்தைச் சேர்ந்தவர்களும் ஸ்தபதியைக் காப்பாற்றும் வகையில், பி.ஜே.பி தொடர்புகளை வைத்து, மாநில அரசுக்கு ஏக பிரஷர் கொடுத்து வருகிறார்களாம்.”

“தலைமறைவாக இருந்த ஸ்தபதியைக் கைதுசெய்ய தற்போது நீதிமன்றம் தடை விதித்துவிட்டதே?”

“ஒரு மாதமாக தலைமறைவு என்கிறார்கள். ஆனால், ஜனவரி 23-ம் தேதி சென்னையில் உள்ள அறநிலையத் துறை தலைமை அலுவலகத்தில் நடந்த ஸ்கிரீனிங் கமிட்டி கூட்டத்தில் ஸ்தபதி பங்கேற்றிருக்கிறார். தமிழகம் முழுக்க உள்ள பழைய கோயில்களில் திருப்பணி செய்வது பற்றிய கூட்டம் அது. மூன்று நாட்களுக்குக் கூட்டம் திட்டமிடப்பட்டிருந்தது. ஆனால், முதல் நாளிலேயே ஏகப்பட்ட ஃபைல்களைப் பார்த்து ஒப்புதல் கொடுத்தாராம். என்ன நினைத்தார்களோ... அடுத்த இரண்டு நாட்களுக்கான கூட்டத்தை ரத்து செய்துவிட்டார்களாம் அதிகாரிகள்” என்ற கமுகார் பறந்தார்.

படங்கள்: ஆ.முத்துக்குமார்,
பா.ஜெயவேல்

தாய் உறவு...
குட்டி பகையா?



சுருதி

இறையருள் என்றும் நிலைக்கட்டும்



My website: www.meeran.online

Telegram

<https://t.me/ThamileBooks>

நான்கு தலைமுறைகள்
எண்ணற்ற வாடிக்கையாளர்கள்



அனைத்தும் சாத்தியமானது,
உங்கள் நம்பிக்கை மற்றும்
பேராதரவால்...

B.G. நாயுடு ஸ்வீட்ஸ்


திருச்சி | புதுக்கோட்டை | பெரம்பலூர் | திண்டுக்கல் | பட்டுக்கோட்டை



டி.ஜெய்சிங், கோயம்புத்தூர்.

‘பஸ் கட்டண உயர்வு இன்று ஒரு பிரச்சனையே அல்ல, இன்று பிச்சைக்காரர்களுக்கே 5 ரூபாய் போட வேண்டி உள்ளது’ என்று சொல்கிறாரே அமைச்சர் செல்லுர் ராஜு?

தினமும் எத்தனை பிச்சைக்காரர்களுக்கு இவர் 5 ரூபாய் போடுகிறார் என்பதை அவர்களின் முகவரியுடன் சொன்னால் வசதியாக இருக்கும்!



எம்.பழனிவேலு, சங்கரன்கோவில்.

மேகாலயாவுக்கு ராகுல் காந்தி அணிந்துசென்ற மேலாடை பற்றி சர்ச்சை எழுந்துள்ளதே?

ஓர் இசை நிகழ்ச்சிக்கு ராகுல் அணிந்து சென்ற கறுப்பு கோட்டின் விலை 63 ஆயிரம் ரூபாய் என பி.ஜே.பி குற்றம் சாட்டியது. அது என்ன பிராண்ட், அதன் விலை என்ன எல்லாவற்றையும் படங்களாக பி.ஜே.பி வெளியிட்டது. ஆனால், காங்கிரஸ் சீனியர் தலைவர் ரேணுகா செளத்ரி, “அந்த மேலாடையின் விலை 700 ரூபாய்தான்” என்றார். டெல்லி பி.ஜே.பி பிரமுகர் தேஜிந்தர் பாக்கா 700 ரூபாயை ரேணுகாவுக்கு அனுப்பி, தனக்கு அதேபோல ஒரு மேலாடை வேண்டும் என்று கேட்டிருக்கிறார்.

அமெரிக்க அதிபர் ஒபாமாவை வரவேற்றபோது பிரதமர் மோடி அணிந்திருந்த சூட் பற்றி காங்கிரஸ் சர்ச்சை கிளப்பியது. அதை ஏலம் விட்டபோது குரத் தொழிலதிபர் ஒருவர் 4 கோடியே 30 லட்ச ரூபாய்க்கு வாங்கினார். அதேபோல ராகுலின் மேலாடையையும் ஏலம் விட்டால், அதன் மதிப்புத் தெரிந்துவிடும்.

வண்ணை கணேசன், பொன்னியம்மன்மேடு.

“தமிழகத்தில் இனி எந்தக் கட்சியும் தனித்து ஆட்சி அமைக்க முடியாது” என்கிறாரே ஜி.கே.வாசன்?

“எந்தக் கட்சியும் தனித்து ஆட்சி அமைக்க முடியாது” என்றுதானே சொல்கிறார். ‘நாங்கள் இல்லாமல் ஆட்சி அமைக்க முடியாது’ என்று சொல்லவில்லை அல்லவா? அதற்காக ஜி.கே.வாசனைப் பாராட்ட வேண்டும்.

மு.பெரியசாமி, விட்டுக்கட்டி.

“அ.தி.மு.க-வின் 90 சதவிகிதத் தொண்டர்கள் எங்களிடம்தான் உள்ளனர்” என்று சொல்லியிருக்கிறாரே தினகரன்?

அது உண்மையா என்பது அவர் தொடங்கியுள்ள சுற்றுப்பயணத்தில் தெரிந்துபோகும். ‘மக்கள் சந்திப்பு புரட்சிப் பயணம்’ என்று அதற்குப் பெயர் சூட்டியிருக்கிறார் தினகரன். அப்படி இருக்கப் போகிறதா என்று பார்ப்போம்!

மேட்டுப்பாளையம் மனோகர், கோவை-14.

தீபா, மாதவன், ராஜா ஆகிய மூவருக்கும் என்னதான் பிரச்சனை?

பணம்தான்!



மீஞ்சூர் கோதை ஜெயராமன், சென்னை-106.

'2ஜி விவகாரத்தில் ஐக்கிய முற்போக்குக் கூட்டணி அரசின் மவுனமே காங்கிரஸ் ஆட்சிக்குத் தோல்வியைத் தேடித் தந்தது' என்று முன்னாள் மத்திய அமைச்சர் ஆராசா குற்றம் சாட்டியுள்ளாரே?

ஆராசாவின் குற்றச்சாட்டுகள் அதிரத்தான் வைக்கின்றன. 'பிரதமர் மன்மோகன் சிங்கிடம் 2ஜி அலைக்கற்றைகளைப் புதிய நிறுவனங்களுக்கு ஒதுக்கீடு செய்வது தொடர்பான முழு செயல்முறையையும் விளக்கினேன். அதைத் தொடர்ந்து மேற்கொள்வதற்கு அவரது ஒப்புதல் பெற்றேன். ஆனால், பிரதமருக்கு அவரின் ஆலோசகர்கள் தொடர்ந்து தவறான தகவல்களை அளித்து வந்தனர். பிரதமர் அலுவலகத்தில் தொலைத்தொடர்பு நிறுவனங்களின் அதிகாரம் மிகுந்த நபர்களுக்குச் செல்வாக்கு இருந்தது. எனது முழுமையான, நியாயமான நடவடிக்கைகளைக் காப்பதில் ஐக்கிய முற்போக்குக் கூட்டணி அரசும், பிரதமர் மன்மோகன் சிங்கும் காட்டிய உணர்ச்சிமிகுந்த மௌனம், நமது நாட்டின் கூட்டு மனசாட்சியை மௌனம் ஆக்குவதுபோல அமைந்தது.

2ஜி அலைக்கற்றை ஒதுக்கீட்டுப் புகார்கள் தொடர்பாகத் தொலைத்தொடர்புத்துறை அமைச்சகத்திலும், சில தொலைத்தொடர்பு நிறுவன அலுவலகங்களிலும் சி.பி.ஐ சோதனைகள் நடந்த பின்னர் 2009-ம் ஆண்டு, அக்டோபர் மாதம் 22-ம் தேதி மாலை சுமார் 7 மணியளவில் பிரதமரை அவரது சவுத் பிளாக் அலுவலகத்தில் சந்தித்தேன். பிரதமர் அலுவலகத்தில் அப்போது முதன்மைச் செயலாளராக இருந்த டி.கே.ஏ.நாயர் உடன் இருந்தார். சி.பி.ஐ நடத்திய சோதனைகளைப் பற்றி நான் கூறியபோது பிரதமர் அதிர்ச்சி அடைந்தார் என்பதை மக்கள் நம்ப மாட்டார்கள்.


இரண்டாவது முறையாக அமைந்த ஐக்கிய முற்போக்குக் கூட்டணியின் அரசை வீழ்த்தவேண்டும் என்ற அரசியல் நோக்கத்தோடு, தலைமை கணக்குத் தணிக்கையரான வினோத் ராயின் தோளில் அதற்கான துப்பாக்கி வைக்கப்பட்டது என்பது எனது நம்பிக்கை' என்று ஆராசா தனது புத்தகத்தில் எழுதியுள்ளார்.

இதுதொடர்பாக மன்மோகன் சிங், பசிதம்பரம் ஆகியோர் இப்போதும் அனுசரித்து வரும் மௌனம் ஆச்சர்யத்தை ஏற்படுத்துகிறது.

இந்திய அளவில் தமிழ்நாட்டு அரசியல் மட்டும் விநோதமாக இருக்கிறதே... இதற்கு என்ன காரணம்? யார் காரணம்?

பொதுவாக, இந்திய அரசியலே விநோதமானதுதான். ஊழல், அராஜகம், வன்முறை, பணம், அதிகாரம், சாதி ஆகிய அரசியல் கூறுகள் அனைத்து மாநிலங்களுக்கும் பொதுவானவைதான். மாநிலத்துக்கு மாநிலம் இதன் அளவு மாறுபடலாடும் தவிர, இவை இல்லாத மாநிலம் என்று எதுவும் இல்லை. கர்நாடகா போன்ற மாநிலங்களில் வன்முறை குறைவாக இருக்கும்; ஆனால், ஊழல் அதிகமாக இருக்கும். மேற்கு வங்காளத்தில் வன்முறை அதிகமாக இருக்கும்; ஊழல் கொஞ்சம் குறைவாக இருக்கும். இவை, இந்திய அரசியலின் பொதுக்குணங்கள்.

இதில், தமிழக அரசியல் இன்னும் விநோதமாக இருப்பதற்குக் காரணம், சினிமா மயம் ஆனதும், தேர்தலே பணநாயகம் ஆனதும்தான். ஹீரோக்கள் ஹீரோக்களாக மட்டுமே பார்க்கப்படுகிறார்கள். மகாராஷ்டிராவில் நம்மைவிட சினிமா மோகம் அதிகம் என்றாலும், அங்கு சினிமா அரசியல் இல்லை. ஆனால், இங்கு அரசியலும் சினிமாவும் பின்னிப் பிணைந்துள்ளன. அதுபோல், வாக்களிக்கப் பணம் கொடுப்பதை அரசியல் கட்சிகள் பழக்கியதும், அதை மக்கள் எதிர்பார்ப்பதுமான சூழ்நிலை மற்ற மாநிலங்களில் இன்னமும் உருவாகவில்லை. இதற்கு, தமிழகத்தை ஆண்ட கட்சிகளும், அவர்களுக்கு வாக்களித்த மக்களும் தான் காரணம்.



த.சிவாஜி மூக்கையா, தர்காஸ்.

'என் ஆயுளுக்குள் இந்தியாவைப் பெருமை அடையச் செய்வேன்' என்கிறாரே கமல்?

ஓ! அவர் குறி வைப்பது பிரதமர் பதவியையா? அதுவே இப்போதுதான் புரிகிறது!

தாமஸ் மனோகரன், புதுச்சேரி.

தமிழகத்தில் ஐ.ஏ.எஸ்., ஐ.பி.எஸ் அதிகாரிகள் சந்தோஷமாக இருக்கிறார்களா?

முதலில், இருக்கிறார்களா என்றே தெரியவில்லை. அதன்பிறகுதான் 'சந்தோஷமாக இருக்கிறார்களா, சங்கடமாக இருக்கிறார்களா' என்று பார்க்க வேண்டும்.

பா. ஜெயப்பிரகாஷ், சர்க்கார்பதி.

தவறு செய்யும் அனைவருக்குமே தண்டனை கிடைத்துவிடுகிறதா?

தவறு செய்யும் அனைவருக்குமே தண்டனை கிடைத்துவிட்டால் இவ்வளவு தவறுகள் நடக்காதே! தண்டனை கிடைக்காததால்தானே

ரைட்டு...
ஏத்துக்குறோம்...
செல்லுரார் சைண்டிஸ்ட்
மட்டுமல்ல; பொருளாதார
நிபுணரும் தான்!



குற்றங்கள் பெருகுகின்றன.

காஞ்சி எஸ்.ஃபைசதீன், காஞ்சிபுரம்.

அ.தி.மு.க-விலிருந்து தினமும் நீக்கப்படும் தினகரன் ஆதரவாளர்களின் எண்ணிக்கையைப் பார்த்தால், கொஞ்ச நாளில் அந்தக் கட்சியில் யாருமே இல்லாத நிலை ஆகிவிடும் போலிருக்கிறதே?

தினகரனுக்கு ஆதரவு இல்லை என்று சொல்லிவிட்டுத் தினமும் இப்படியா கொத்துக் கொத்தாக நீக்குவது? எடப்பாடிக்கு யார் அட்வைஸர் என்று தெரியவில்லை. யாரோ ஒரு 'ஸ்லீப்பர் செல்' தான் அட்வைஸராக இருப்பாரோ?

பிரதீபா ஈஸ்வரன், தேவூர்
மேட்டுக்கடை.

திராவிட அரசியலுக்கு முடிவுகட்டும் பலம் கொண்டது ரஜினியின் ஆன்மிக அரசியலா, கமலின் நாத்திக அரசியலா?

தி.மு.க-வும் அ.தி.மு.க-வும் நடத்துவது திராவிட அரசியலே அல்ல. இவர்களால் ஆன்மிக அரசியலையோ, நாத்திக அரசியலையோ நடத்தவும் முடியாது.

படம்: வி.பால் கிரகோரி

கேள்விகள் அனுப்ப வேண்டிய முகவரி: கமுகார் பதில்கள், ஜலினியர் விகடன், 757, அண்ணா சாலை, சென்னை- 600 002 kalugu@vikatan.com என்ற இமெயிலுக்கும் அனுப்பலாம்!

குழந்தை பாக்கியம் - கர்ப்ப அணுக்கள் குறைவு

7 தலைமுறை கண்ட சித்த வைத்தியர் உங்கள் சிவராஜ் தாத்தாவிடம் ஒருமுறை ஆலோசனை பெறுங்கள்.

சென்னை கிளை ஆபிஸ்

தினசரி காலை 8 மணி முதல் மாலை 7 மணி வரை
New No.10/4 வீரபத்திரன் தெரு.
வள்ளுவர் கோட்டம் அருகில், VIP கேடஜன் எதிரில்,
நம்ம சிவராஜ் சென்னை-7.
Ph: 044 - 28230072, 28236780.
Mobile : 98427 22500



ஈரோடு கிளை ஆபிஸ்

தினசரி காலை 8 மணி முதல் மாலை 7 மணி வரை
பெருந்துறை ரோடு, செந்தில் நாய்மியல் எதிரில்,
கோவை மெழக்கல் ரோடு வழியாக,
SS, காந்தி நகர், வாட்புர்டு பேங்க் ரோடு, ஈரோடு.
Ph: 0424-2259332
Mobile : 98427 22500

My website: www.meeran.online

Telegram

https://t.me/ThamileBooks

2.3 மாதத்தில் யாராவும் குணப்படுத்த முடியாது, ஏமாற வேண்டாம்.

கர்ப்ப அணுக்கள் பரிசோதனை
மற்றும் இல்ஹம்,
செக்ஸ் சம்பந்தப்பட்ட
பரிசோதனை யாவும்
தேவையில்லை.

சேலம்

சேலம் சிவராஜ் சித்த வைத்திய சாலை

தமிழ்சங்கம் ரோடு ராஜாராம் நகர், சேலம் - 7.

செல் : 98427 13500,
98427 39500

வெளிநாட்டில் உள்ளவர்கள் :

சிவராஜ் ரூ. 15,000/-, SSV செட ரூ. 7,500/-, SSS செட ரூ. 5,000/-

பணம் அனுப்புவது பற்றி : UAE Exchange, Western Union Money Transfer
என்பதில் எந்த பெயருக்கு பணம் அனுப்ப வேண்டும் என்பதை Phone செய்து
அறியுங்கள். பணம் அனுப்புவதில் அவர்கள் தரும் Control நம்பரை
Phone மூலம் Dr. க்கு தெரியப்படுத்தவும்.

உங்கள் பாதிப்பு
உங்களுக்கே தெரியும்
போது அதை பரிசோதனை
மூலம் தான் கண்டுபிடிக்க
வேண்டுமென்பதில்லை.

ஆலோசனை கிவவசம்

பல மருத்துவர்டம் சென்று
குணமடையாதவர்கள் எங்கள்
சிக்ச்சையில் குணம் பெற்றுள்ளார்கள்.

யாரிடம் சிக்ச்சைக்கு போகும் முன்
யோசியுங்கள், சிந்தியுங்கள்
மின்னர் முடிவெடுங்கள்.

சிவராஜ் ரூ. 15,000/-
SSV செட ரூ. 7,500/-
SSS செட ரூ. 5,000/-

Spl. ரூ. 3,000/-
A1 ரூ. 2,000/-
பார்சல் செலவு தனி



திருச்சி	1-ம் 9-ம் தேதியும், காலை 6 to மாலை 5, ஹோட்டல் ஆஸ்பி ஹவுஸ் ரோடு, திருவள்ளூர் பஸ் நிலையம் அருகில்	திருப்பூர்	1-ம் 14-ம் தேதியும், காலை 6 to 12, S.A.P ரெஸிடென்ஸி 11, முனியூர், ஆஸ்பி ரோடு
தஞ்சை	2-ம் தேதி, காலை 6 to 12, அனோக் டைட் ஆரம்பம் பஸ்ஸ்டாண்ட் ரோடு, எந்தி ரிபேட்டர் ரோடு	வொள்ளாச்சி	27-ம் தேதி, காலை 6 to 12, சக்தி ஹோட்டல் 14-4, கோவை ரோடு
கும்பகோணம்	2-ம் தேதி, மதியம் 2 to 5, திருமால் டைட் ஹஸ் பஸ்ஸ்டாண்ட் நகர், புதிய பஸ்நிலையம் அருகில்	மேலப்பாளையம்	27-ம் தேதி, மதியம் 2 to 5, ஹோட்டல் காவேரி K.G.C. காவலர்கள், பைபிள் ரோடு
விழுப்புரம்	3-ம் தேதி, காலை 6 to 12, ஹோட்டல் ஆஸ்பி புதிய பஸ் நிலையம் எதிரில், ரெ ரெ ஹவுஸ், கோடல், K.K. நகர்	கடலூர்	11-ம் தேதி, காலை 6 to 12, ஹோட்டல் CAR டைட் 602, ஹவுஸ் ரோடு
கள்ளக்குறிச்சி	3-ம் தேதி, மதியம் 2 to 5, AKT டைட் கள்ளக்குறிச்சி, பஸ்நிலையம் அருகில்	சிதம்பரம்	11-ம் தேதி, மதியம் 2 to 5, MAT டைட் 24, S.P. கோடல்
நாகர்கோவில்	2-ம் தேதி, காலை 6 to 5, ஹோட்டல் கங்கா பேலன் K.P. ரோடு, செட்டித்தாண்டி, ஹவுஸ்	மாயவரம்	12-ம் தேதி, காலை 6 to 12, கோல்டன் டவர் பஸ் நிலையம் அருகில்
நெல்லை	3 & 23-ம் தேதி, காலை 6 to 5, புரணி டைட் பஸ் நிலையம் அருகில், மதுரை ரோடு	நாகப்பட்டினம்	12-ம் தேதி, மதியம் 2 to 5, பூம்புகார் டைட் புதிய பஸ் நிலையம் அருகில்
மதுரை	4-ம் 22-ம் தேதியும், காலை 6 to 5, காலேஜ் ஹவுஸ் புரணி ஹவுஸ் ரோடு	மன்னார்குடி	13-ம் தேதி, காலை 6 to 12, ஹோட்டல் காவேரி டைட் புதிய பஸ் நிலையம் அருகில்
திண்டுக்கல்	24-ம் தேதி, காலை 6 to 12, ஹோட்டல் கன்வீர்பா கன்வீரன் கம்பளிகள், பஸ் நிலையம் எதிரில்	புதுக்கோட்டை	13-ம் தேதி, மதியம் 2 to 5, ஹோட்டல் ராயல் பார்சல் புதிய பஸ் நிலையம் எதிரில்
ஓசூர்	16-ம் தேதியும், காலை 6 to மாலை 5, ஹோட்டல் தனஞ்செயா சீனாசா ஹவுஸ்கள், பஸ்ஸ்டாண்ட் ரோடு	கரூர்	14-ம் தேதி, காலை 6 to 12, ஆஸ்பி ஹோட்டல் புதிய பஸ் நிலையம் அருகில்
வேலூர்	11-ம் தேதி, காலை 6 to 12, ஹோட்டல் ரொங்கா டைட்டிஸ் ஹவுஸ், 3, தென்னமலை ரோடு	கிருஷ்ணகிரி	20-ம் தேதி, காலை 6 to 12, ஸ்ரீ வெங்கடேஸ்வரா டைட் 235, பஸ்ஸ்டாண்ட் ரோடு
கோவை	13-ம் 26-ம் தேதியும், காலை 6 to 5, ஸ்ரீ டைகமி டைட் டைகமி ஹவுஸ் அருகில் ராஜகிரி	திருப்பத்தூர்	20-ம் தேதி, மதியம் 2 to 5, சுந்தர் டைட் 36, திருவள்ளூர் ரோடு, மேலூர் பஸ்ஸ்டாண்ட்
ஆரணி	21-ம் தேதி, காலை 6 to 12, கன்பா டைட் புதிய கடை வீதி	திருவண்ணாமலை	21-ம் தேதி, மதியம் 2 to 5, ராஜா டைட் 34, பஸ்ஸ்டாண்ட் வீதி

E-mail : sales@sivaraajsiddha.com

Web : www.sivaraajsiddha.com



‘பன்னிமடை’ பெயர்ப் பலகை

“பன்றிக்கும் எங்களுக்கும்

“ஊர் பேரைக் காப்பாத்த னும்தான்...” கிராமங்களில் இப்படிச் சொல்லக் கேட்டிருப்போம். ஆனால், “நாங்க எங்கே போனாலும், இந்த ஊர் எங்க மானத்தை வாங்குது. எப்படியாவது எங்க ஊர்ப் பெயரை மாத்தணும்” என்று ஒரு கிராமமே சேர்ந்து சொல்வதையும், அதற்காகப் பல ஆண்டுகளாகப் போராடுவதையும் எங்கேனும் கேள்விப் பட்டிருக்கிறீர்களா?

கோயம்புத்தூரிலிருந்து 12 கி.மீ தூரத்தில் இருக்கிறது பன்னிமடை. ஊருக்குள் நுழைந்ததுமே, அவர்களுடைய பிரச்னையின் தீவிரம் புரிந்தது. அரசு அலுவலகங்களில் ‘பன்னிமடை’ என்றும், தனியார் வணிக வளாகங்களில் ‘பன்னி மடை’ என்று மாற்றியும் ஊரின் பெயர் எழுதப்பட்டிருந்தது. ‘பன்னி மடை’ என்ற பெயரால் இந்த ஊர் மக்கள் சந்தித்துவரும் அவமானங்களும், அந்தப் பெயரை மாற்றுவதற்கு இவர்கள் செய்யும் முயற்சிகளும், கேட்பவர்களுக்கு வேண்டுமானால் காமெடியாகத் தெரியலாம்.

அனுபவிப்பவர்களுக்குத்தான் தெரியும் அதன் துயரம்.

தங்கள் ஊரின் பெயரை மாற்றுவதற்குப் பல ஆண்டுகளாகப் போராடி வரும் செல்வராஜிடம் பேசினோம். “எனக்கு இப்போ 50 வயசு. நான் ஸ்கூல் படிக்கிற காலத்துலயே இந்தப் பிரச்னை ஆரம்பிச்சிருச்சு. அப்போ பக்கத்து ஊரான கணுவாய்ல பள்ளிக்கூடம் கிடையாது. அந்த ஊர்ப் பசங்களெல்லாம் இங்கதான் படிக்க வருவாங்க. ரெண்டு ஊரு பசங்களுக்குள்ள சின்னதா சண்டை வந்தால்கூட, ‘டேய் பன்னி... பன்னி ஊருக்காரயங்களா’ன்னு சொல்லி எங்களைக் கிண்டல் பண்ணுவாங்க. எங்க ஊர் பசங்களை ‘பன்னி’னு சொல்லிச் சொல்லியே நோகடிச்சிருவாங்க. இதனால் எங்க ஊர்க்காரப் பசங்களுக்கு ரோஷம் பொத்துக்கும். பேர்ப் பிரச்னையால ரெண்டு ஊர்ப் பசங்களுக்கும் அடிக்கடி சண்டை நடக்க ஆரம்பிச்சிருச்சி.

ஒருமுறை பெரிய கைகலப்பு ஏற்பட்டு, எங்க ஊர்ப் பசங்களுக்குப் பயங்கரமான அடி விழுந்திருச்சு.

ஒரு
கிராமத்தின்
விசித்திரப்
பிரச்னை



‘பன்னீர்மடை’ பெயர் தாங்கிய பேனர் முன் கிராம மக்கள்

‘பன்னீர்மடை’ பெயர் தாங்கிய பேனர் முன் கிராம மக்கள்

அழுதுக்கிட்டே வந்து ஊர்ப் பெரியவங்ககிட்ட விஷயத்தைச் சொன்னோம். அப்போதான் எங்க ஊர்ப் பெயர் ‘பன்னிமடை’ இல்லை, ‘பன்னீர்மடை’ என்கிற உண்மை எங்களுக்குத் தெரிஞ்சது. அருகிலிருக்கும் பொன்னூத்து ஓடையிலிருந்து எங்க ஊருக்கு வரும் தண்ணீர் அப்போ பன்னீர் மாதிரி இருக்குமாம். அதனாலதான், ‘பன்னீர் மடை’ங்கிற பேர் வந்துச்சாம். அவ்வளவு அற்புதமான பெயர், பேச்சுவழக்குல பன்னிமடையா மாறிடுச்சு.

அப்போதிலிருந்து எங்க ஊர்ப் பெயரைப் பழையபடி ‘பன்னீர்மடை’யா மாத்திடணும்னு ஊர் மக்கள் எல்லோரும் சேர்ந்து போராடிக்கிட்டு



சின்னதா சண்டை வந்தால்கூட, ‘டேய் பன்னி... பன்னி ஊருக்காரயங்களா’ன்னு சொல்லி எங்களைக் கிண்டல் பண்ணுவாங்க.

- செல்வராஜ்

இருக்கோம். ஆனா, ‘உங்க ஊர்ப் பெயர் பன்னீர்மடை என்பதற்கு ஆதாரமாகக் கல்வெட்டோ, செப்புத்தக்டோ இருந்தா கொண்டு வாங்க. அப்போதுதான் மாற்ற முடியும்’னு அதிகாரிகள் சொல்றாங்க. அப்படியான ஆதாரங்கள் எதுவும் கிடைக்கலை. பெயர் மாற்றத்துக்காகக் கிராம சபையில மூன்று முறை தீர்மானம் நிறைவேற்றியிருக்கோம். ஒவ்வொரு தேர்தலிலும் வேட்பாளரா போட்டியிடுறவங்ககிட்ட இந்தக் கோரிக்கையை வெக்கிறோம். ஜெயலலிதா அம்மா முதல்வரா இருந்தப்போ அமைச்சரா இருந்த தோப்பு வெங்கடாசலத்தைச் சந்திச்சு, இந்தக் கோரிக்கையைச் சொன்னோம். அவரும் செய்து கொடுப்பதாச் சொன்னார். பல முயற்சிகள் எடுத்தும் காரியம் நடக்கலை. ‘இது சாதாரணப் பிரச்னை’ என்று அரசாங்கம் நினைக்குது. இந்தப் பெயரால் எங்கள் ஊர் பிள்ளைங்க பள்ளிகளிலும், கல்லூரிகளிலும் பரிகாசத்துக்கு ஆளாவதால், அவங்களோட தன்னம்பிக்கை தளர்ந்துடுது. இது மறைமுகமாக எங்கள் ஊரின் வளர்ச்சியையே பாதிக்குது. உடனடியா எங்கள் ஊர்ப் பெயரை மாற்றித்தர அரசு முன்வரணும்” என்றார் கவலைதோய்ந்த குரலில்.

அடுத்ததாகப் பேசிய நவனீதன், “பொண்ணோ, மாப்பிள்ளையோ கேட்டு எந்த ஊருக்கும் எங்களால போக முடியலை. ‘என்னாது, பன்னிமடையா?’ன்னு இழுக்குறாங்க. எங்க முன்னோர்கள் ஏதோ பன்னி மேய்ச்சுக்கிட்டு இருந்தவங்கன்னு நெனைச்சு ஒருமாதிரிக் கேவலமா பாக்குறாங்க. ஆனா, பன்றிக்கும் எங்களுக்கும் எந்தச் சம்பந்தமும் இல்ல. பாலமுருகன்னு ஒரு பையனுக்குப் பொண்ணு பார்க்குறதுக்காக சேலத்துக்குப் போயிருந்தோம். அந்தப் பொண்ணு ஐ.டி படிச்சிட்டு பெங்களுர்ல வேலை பார்த்துக்கிட்டு இருந்துச்சு. ‘பையன் ஊரு பன்னிமடை’ன்னு சொன்னதும் அந்தப் பொண்ணு சத்தம்போட்டு சிரிச்சிரிச்சு. அந்தப் பொண்ணே வேணாம்பு சொல்லிட்டுத் திரும்பி வந்துட்டோம்.

‘எதிர் நீச்சல்’ படத்துல சிவகார்த்திகேயன் தன் பேரைச் சொல்லக் கூச்சப்படற மாதிரிதான், எங்க ஊர்ல உள்ள இளவட்டப் பசங்க யாரும் ஊர்ப் பேரை வெளியில சொல்றது கிடையாது. யாராச்சும்



‘பையன் ஊரு பன்னிமடை’ன்னு சொன்னதும் அந்தப் பொண்ணு சத்தம்போட்டு சிரிச்சிரிச்சு. அந்தப் பொண்ணே வேணாம்பு சொல்லிட்டுத் திரும்பி வந்துட்டோம்.

- நவனீதன்

பெயரால ஒட்டுமொத்த கிராமமுமே அவமானத்துக்கு ஆளாகுது. அதனால, ஆதாரமெல்லாம் கேட்காம எங்கள் ஊர்ப் பெயரை அரசு ஆவணத்தில் ‘பன்னீர்மடை’ன்னு மாத்தணும்” என்கிறார் கெஞ்சம் குரலில்.

அடுத்ததாகப் பேசிய தியானேஷ்வரன், “அரசாங்கம் மாத்தமுடியாதுனு சொன்னதால, நாங்களே ஊர்ப் பெயரை ‘பன்னீர்மடை’னு மாத்திரலாம்னு யோசிச்சு ஒரு வருஷத்துக்கு முன்னாடி ஊர் முச்சுடும் உள்ள ஒவ்வொரு கடையிலும் ‘பன்னீர்மடை’னு போஸ்டர் அடிச்சி ஒட்டினோம். ஊருக்குள் அடிக்கும் ஃப்ளெக்ஸ்கள், நோட்டீஸ்கள் எல்லாத்திலும் ‘பன்னீர்மடை’ன்னே அச்சிட்டோம். வேலையில இருக்கும் ஒவ்வொருத்தரும் விசிட்டிங் கார்டு அடிச்ச அதில் ‘பன்னீர்மடை’னு போட்டோம். ஊருக்குள் வரும் பஸ்ஸில் ‘பன்னீர்மடை’ என்று போர்டு மாட்ட வைத்தோம். ஆனால, எதுவுமே சக்கஸ் ஆகல. கடைகள்ல ஒட்டுன போஸ்டர்களையெல்லாம்



ஊர் முச்சுடும் உள்ள ஒவ்வொரு கடையிலும் ‘பன்னீர்மடை’னு போஸ்டர் அடிச்சி ஒட்டினோம். ஏதாவது பிரச்சனை ஆகுமோன்னு கடைக்காரங்களே கிழிச்சிப் போட்டுட்டாங்க.

- தியானேஷ்வரன்

கேட்டால் ‘துடியலூர்’னு சொல்லிடுவோம். சில பேரு ‘துடியலூர்ல எங்கே’ன்னு துருவித் துருவிக் கேப்பாங்க. பேரைத் திருத்தி ‘பன்னீர்மடை’னு சொல்வோம். ‘உங்க ஊரு பன்னிமடைதானே? அதென்ன பன்னீர்மடைனு சொல்றே’ன்னு கேட்டு எகத்தாளமா சிரிப்பாங்க. அப்போ உடம்பு முழுக்கப் பத்திக்கிட்டு எரியும்.

உள்ளூர்ல ஸ்கூல் முடிச்சிட்டு, வெளியூருக்கு காலேஜ் போற யாரும் ஊர் பேரைச் சொல்றதே கிடையாது. பேரு ஊரெல்லாம் கேட்டு இன்ட்ரோ கொடுக்கச் சொல்வாங்க. அதுக்காகவே, முதல் நாள் காலேஜுக்கு கட் அடிச்சிருவோம். கொஞ்ச நாளைக்கு முன்னாடி நான் பாஸ்போர்ட் ஆபீஸுக்குப் போயிருந்தேன். என்கிட்ட திரும்பத் திரும்ப ஊர் பேரைக் கேட்டாங்க. புரியும்படி சொன்னதும், ‘இப்படி ஓர் ஊரா’னு வாய்விட்டே சிரிச்சிட்டாங்க. ஒரு மாதிரியா ஆகிருச்சு. பன்றியும் ஒரு விலங்குதான். ஆனால, அருவருப்பான விலங்கா இருக்கிறதால, எங்களையும் அருவருப்பா பாக்குறாங்க. இந்தப்

ஏதாவது பிரச்சனை ஆகுமோன்னு பயந்துக்கிட்டு கடைக்காரங்களே கிழிச்சுப் போட்டுட்டாங்க. எஃப்.சிக்கு போன பஸ், பழையபடி ‘பன்னி மடை’ங்கிற ஸ்டிக்கரோடவே திரும்ப வந்துச்சு. கேட்டதுக்கு ‘கவர்மென்ட் ரெக்கார்டில் இருக்கிற மாதிரிதான் பெயர் போடணும்னு டிரான்ஸ் போர்ட் அதிகாரிங்க சொல்லிட்டாங்க’னு காரணம் சொன்னாங்க. கவர்மென்ட் ரெக்கார்டுல மாத்தாம நாங்க என்ன பண்ணியும் பிரயோஜனம் இல்லைன்னு தெரிஞ்சிருச்சு. இதைப் படிச்ச பிறகாவது எங்களுடைய வலி என்னவென்பதை உணர்ந்து தமிழக அரசு எங்க ஊர்ப் பெயரை மாற்றித்தரும் என்று நம்புகிறேன்” என்றார்.

இது, பட்ஜெட்டில் நிதி ஒதுக்கிச் சாதிக்க வேண்டிய விஷயம் இல்லை; மனதில் கொஞ்சம் இடம் ஒதுக்கித் தீர்க்க வேண்டிய பிரச்சனை. புரிய வேண்டியவர்களுக்குப் புரிந்தால் சரி!

- எம்.புண்ணியமூர்த்தி

படங்கள்: தி.விஜய்

பலன் பெற்றோர் பாராட்டுகிறார்கள்

இடுப்பு வலி



நான் கடந்த ஐந்து ஆண்டுகளாக இடுப்பு வலியால் குளிய, நிமிர முடியாது, வண்டி ஓட்ட முடியாது, சின்ன பொருட்களைக்கூட தூக்க முடியாது, புரண்டு படுத்தாலோ கடுமையான வலி இருக்கும். நான் பல மருத்துவமனைக்குச் சென்று பார்த்தேன். பலன் கிடைக்கவில்லை. டி.வி.யின் மூலம் ரப்பானி வைத்தியசாலாவில் சென்று மருந்து சாப்பிட்டேன். இப்போது எந்த வேதனையும் இல்லை. நல்ல முறையில் இருக்கிறேன்.

- திரு.ஆர்.வேணுகோபால், திருப்பூர்.

ஆஸ்துமா

நான் கடந்த 4 ஆண்டுகளாக ஆஸ்துமா நோயால் அவதிப்பட்டு வந்தேன். மூச்சு விட முடியாது, நடக்க முடியாது, மகள், மனைவியின் துணை இல்லாமல் நடக்க முடியாது. அந்த அளவுக்கு கஷ்டப்பட்டேன். இரவெல்லாம் தூங்க முடியாமல் உட்கார்ந்துகொண்டு இருப்பேன். அப்பொழுது மாத்திரை போட்டால்தான் நன்றாக இருக்கும். பிறகு டி.வி.யின் மூலம், புத்தகத்தின் மூலம் விளம்பரத்தைப் பார்த்தேன். ரப்பானி வைத்தியசாலாவில் மருந்து சாப்பிட்டு வந்தேன். இப்பொழுது ஆஸ்துமா குணமாகிவிட்டது. எந்த குறையும் இல்லை.

- திரு.தனுப்பிள்ளை, மாதாவரம், பெரியசோக்காடு, சென்னை.

கால் வலி, இடுப்பு வலி



நான் கடந்த 13 ஆண்டுகளாக கால்வலி, இடுப்பு வலியால் அவதிப்பட்டு வந்தேன். பாத்ரூமில் உட்கார்ந்தால் எழுந்திருக்க மிகவும் கஷ்டம். வீட்டு வேலைகளைச் செய்யமுடியாது. எங்கேயும் வெளியே போகவே பயந்தேன். ஆபரேஷன் செய்ய வேண்டும் என்று சொன்னார்கள். டாக்டரின் விளம்பரத்தை டி.வி.யில் பார்த்து ரப்பானி வைத்தியசாலாவிற்குச் சென்று சிகிச்சை எடுத்துக்கொண்டேன். இப்போது எந்தப் பிரச்சனையும் இல்லை. நான் குணமடைந்து எல்லா வேலைகளையும் செய்கிறேன்.

-திருமதி.கே.அலமேலு ஆசிரியர், மஞ்சகுப்பம், கடலூர்.

முடக்கு வாதம்

நான் கடந்த ஐந்து ஆண்டுகளாக முடக்குவாத நோயால் மிகவும் அவதிப்பட்டு வந்தேன். தலைவலி, முடக்குவாதம், அல்சர், தினமும் நிம்மதியாக தூங்க முடியாத நிலை, கை கால்களின் வலியால் நடக்க முடியாது. பல மருத்துவமனைகளுக்குச் சென்றும் பலன் கிடைக்கவில்லை. டி.வி. மூலம் டாக்டரின் விளம்பரத்தைப் பார்த்தேன். நேரில் வந்து ரப்பானி வைத்தியசாலையில் சிகிச்சை பெற்றேன். எனக்கு முடக்குவாதம் சரியாகிவிட்டது. இப்போது எனக்கு எந்த பிரச்சனையும் இல்லை.

-திருமதி.ஜி.வேலம்மாள், பண்டுட்டி.


மேலும் கை, கால் வாதம் மூளை வளர்ச்சி குறைவு, மூலம் நரம்பு தளர்ச்சி, யானைக்கால் வியாதி, காக்காய் வலிப்பு போன்ற சகல வியாதிகளுக்கும் சிறந்த சிகிச்சை அளிக்க முடியும்.

பாக்புர் ஹக்கீம் SA. சையத் சக்தார், ரப்பானி வைத்திய சாலா

பழைய எண்: 65, புதிய எண்: 139,
டாக்டர் பெசன்ட் ரோடு இராயப்பேட்டை,
(மீர்சாஹிப் பேட்டை மார்கெட் அருகில்)

சென்னை - 600 014. போன்: 28470874, 28476969.

பார்க்கும் நேரம்: காலை 9 மணி முதல் 2 மணி வரை. **ஞாயிறு விடுமுறை**



கேப்டன்

புதுயுகம்

வேந்தர்

WINtv

புதன் முதல் சனி வரை காலை 10.00 மணி முதல் 10.30 மணி வரை
திங்கள் முதல் சனி வரை காலை 11.00 மணி முதல் 11.30 மணி வரை
திங்கள் முதல் சனி வரை மாலை 4.00 மணி முதல் 4.30 மணி வரை
காலை 10.30 மணி முதல் 11.00 மணி வரை
தினமும் மாலை 5.00-5.30 மணிக்கும் காணத்தவறாதீர்கள்.

RS/01



உழைக்கும் மகளிருக்கு 50 சதவிகித மானிய விலையில் இருசக்கர வாகனம் வழங்கப்படும்' என்று 2016 சட்டப்பேரவைத் தேர்தலின்போது அ.தி.மு.க தேர்தல் அறிக்கையில் வாக்குறுதி தரப்பட்டது. அ.தி.மு.க அரசு இரண்டு ஆண்டுகளைப் பூர்த்தி செய்ய இன்னும் நான்கு மாதங்கள் இருக்கும் நிலையில், இந்தத் திட்டத்தைச் செயல்படுத்துவதற்கான அறிவிப்பை முதல்வர் எடப்பாடி பழனிசாமி வெளியிட்டுள்ளார். இந்தத் திட்டத்தின் கீழ் பயன்பெறுவதற்கு விதிமுறைகள் உள்ளன.

தகுதிகள்

எட்டாம் வகுப்புப் படித்த, பணிபுரியும் மகளிருக்கு மானிய விலையில் இருசக்கர வாகனங்கள் வழங்கப்படும். அமைப்பு மற்றும் அமைப்பு சாரா நிறுவனங்களில் பதிவு செய்த பெண்கள், வர்த்தக நிறுவனங்களில் பணியாற்றுவோர், சுயமாகத் தொழில் செய்யும் பெண்கள், அரசு உதவிபெறும் நிறுவனங்கள் மற்றும் தனியார் நிறுவனங்களில் பணியாற்றுவோர், அரசுத் திட்டங்களில் பணியாற்றுவோர், மாவட்டக் கற்றல் மையம் மற்றும் கிராம வறுமை ஒழிப்புக் குழுக்கள் ஆகியவற்றில் பணியாற்றுவோர் இதற்கு விண்ணப்பிக்கலாம்.

வயது வரம்பு

18 வயது முதல் 40 வயது வரை. பணிபுரியும் மகளிரின் ஆண்டு வருமானம், 2.50 லட்சம் ரூபாய்க்கு மிகாமல் இருக்க வேண்டும்.

முன்னுரிமை

மிகவும் பின்தங்கிய பகுதிகள் மற்றும் மலைப்பகுதிகளில் வசிப்பவர்கள், கணவனால் கைவிடப்பட்டவர்கள், கணவனை இழந்தவர்கள், மாற்றுத்திறனாளிகள், 35 வயதைத் தாண்டிய திருமணம் ஆகாத பெண்கள் ஆகியோருக்கு முன்னுரிமை அளிக்கப்படும். மாற்றுத்திறனாளிகள் retro-fitted three wheeler வாகனத்தை மானிய விலையில் பெற முடியும்.


விண்ணப்பங்கள் கிடைக்கும் இடம்

விண்ணப்பத்துக்குக் கட்டணம் ஏதும் இல்லை. மாநகராட்சி, நகராட்சி மற்றும் மாவட்ட ஆட்சியர் அலுவலகங்களில் விண்ணப்பங்களை இலவசமாகப் பெறலாம். காலை 10 மணி முதல் மாலை 5 மணி வரை விண்ணப்பங்கள் வழங்கப்படும். பிப்ரவரி 5-ம் தேதிக்குள் விண்ணப்பங்களைச் சமர்ப்பிக்க வேண்டும். டிரைவிங் லைசென்ஸ் நகல் கொடுத்தால் மட்டுமே விண்ணப்பங்கள் வழங்கப்படுகின்றன.

லைசென்ஸ் இருந்தால் அம்மா இருசக்கர வாகனம்!

My website: www.meeran.online

Telegram
<https://t.me/ThamilEBooks>



தேவையான ஆவணங்கள்:

வயதுக்கான சான்றிதழ், இருப்பிடச் சான்றிதழ் (ஆதார் அட்டை, ஓட்டுநர் உரிமம், வாக்காளர் அடையாள அட்டை ஆகியவற்றில் ஏதேனும் ஒன்றைச் சமர்ப்பிக்க வேண்டும்), வருமானச் சான்றிதழ் (பணியாற்றும் நிறுவனங்களிடமிருந்து பெற வேண்டும்), கல்விச் சான்றிதழ், பாஸ்போர்ட் அளவு புகைப்படம், சாதி சான்றிதழ் (தாழ்த்தப்பட்டோர், பழங்குடியினராக இருந்தால்) ஆகியவற்றின் நகல்களை விண்ணப்பத்துடன் இணைக்க வேண்டும்.

கடைசித் தேதி

2018 ஜனவரி 22-ம் தேதி முதல் விண்ணப்பங்கள் பெறப்பட்டு வருகின்றன. விண்ணப்பங்களைச் சமர்ப்பிப்பதற்கான கடைசி நாள், 2018 பிப்ரவரி 5-ம் தேதி.

வழங்கப்படும் வாகனம்:

தகுதியுள்ள விண்ணப்பதாரர்கள் தாங்களே இருசக்கர வாகனங்களை வாங்கலாம். மோட்டார் வாகனச் சட்டம் 1988-ன்படி, 125 சிசி கொண்டதாக அந்த வாகனம் இருக்க வேண்டும். 2018 ஜனவரி 1-ம் தேதியோ, அதற்குப் பிறகோ தயாரிக்கப்பட்டதாக வாகனம் இருக்க வேண்டும். வாகனத்தின் புகை வெளியேற்றும் அளவு, தற்போதைய சுற்றுச்சூழல் மாசு விதிகளுக்கு உட்பட்டதாக இருக்க வேண்டும்.

மானியத் தொகை

திட்டத்தின் விதிமுறைகள்படி தகுதியுள்ளவர்கள், 2018 ஜனவரி 1-ம் தேதிக்குப் பிறகு தயாரிக்கப்பட்ட வாகனங்களை வாங்கிவிட்டு, அதன் பின்னர் விண்ணப்பம் செய்து மானியம் பெற்றுக்கொள்ளலாம். அல்லது, விண்ணப்பம் செய்துவிட்டு, வங்கிக்கடன் மூலமாக வாகனத்தை வாங்கலாம். தகுதியுள்ள விண்ணப்பதாரருக்கு, அவர்களின் வங்கிக் கணக்குக்கு மானியத் தொகை டிரான்ஸ்ஃபர் செய்யப்படும். வாகனத்தின் விலையில் 50 சதவிகிதம், அல்லது 25 ஆயிரம் ரூபாய்... இவற்றில் எது குறைவோ, அந்தத் தொகை மானியமாக வழங்கப்படும்.

தேர்வுக் குழுக்கள்:

பயனாளிகளைத் தேர்வு செய்ய, மாவட்டம்தோறும் இரண்டு குழுக்கள் அமைக்கப்படுகின்றன. கிராமப்புறப் பயனாளிகளைத் தேர்வுசெய்ய ஒரு குழுவும், நகர்ப்புறப் பயனாளிகளைத் தேர்வுசெய்ய ஒரு குழுவும் அமைக்கப்படுகின்றன. சென்னை மாநகராட்சியைப் பொறுத்தவரை, மாநகராட்சி ஆணையர் தலைவராக இருப்பார். துணை ஆணையர் (கல்வி) உறுப்பினர் செயலாளராக இருப்பார். மாநகராட்சி அல்லாத பகுதிகளில் மாவட்ட ஆட்சியரே இரண்டு குழுக்களுக்கும் தலைவராக இருப்பார்.

- கே.பாலசுப்பிரமணி

படங்கள்: சாய் தர்மராஜ், பா.காளிமுத்து

‘தமிழகம் முழுவதும் உள்ள மணல் குவாரிகளை ஆறு மாதங்களுக்குள் மூட வேண்டும்’ என்று சென்னை உயர் நீதிமன்றத்தின் மதுரைக்கிளை உத்தரவிட்டிருந்தது. இதை எதிர்த்த தமிழக அரசின் மேல்முறையீட்டில், ‘இந்த உத்தரவுக்குத் தடை விதிக்க முடியாது’ என இரண்டு நீதிபதிகள் அடங்கிய உயர் நீதிமன்ற அமர்வும் உறுதிபடத் தெரிவித்திருக்கிறது. நீர்வளத்தை மீட்க முடியாத அளவுக்குத் தமிழக ஆறுகளில் மணல் கொள்ளை நடைபெற்றது. வெளிநாட்டு இறக்குமதி மணலுக்கு அனுமதி கொடுத்து, தங்கள் சட்டவிரோத வருமானத்துக்கு வேட்டு வைத்துக்கொள்ள தமிழக ஆட்சியாளர்கள் விரும்பவில்லை. இந்நிலையில், இப்போது நீதிமன்ற உத்தரவைக் காரணம் காட்டி ‘மாற்று’ என்ற பெயரில் ‘எம் சாண்ட்’ எனப்படும் செயற்கை மணல் தயாரிக்க மலைகளை மொட்டையடிக்கப் போகிறார்கள் என்ற தகவல் வெளியாகியுள்ளது.

தடையற்ற மணல் கடத்தல்!

தமிழகத்தில் தற்போது ஏழு மணல் குவாரிகள் மட்டுமே செயல்படுகின்றன. அங்கு அள்ளப்படும் மணலை வாங்குவதற்கு அரசின் இணையதளத்தில் முன்பதிவு செய்ய வேண்டும். முன்பதிவு செய்து ஒரு மாதம் கழித்து, பதிவு முன்னுரிமைப்படி மணல் வழங்கப்படுகிறது. இந்த ஏழு மட்டுமே அரசின் அனுமதியுடன் நடத்தப்படும் மணல் குவாரிகள். இவை தவிர, பல ஆறுகளில் சட்டவிரோதமாக மணல் அள்ளப்படுகிறது. தற்போது, மணல் தட்டுப்பாடு நிலவுவதால், ஒரு யூனிட் மணல் 30 ஆயிரம் ரூபாய் வரை விற்கப்படுகிறது. தமிழகத்திலிருந்து வெளிமாநிலங்களுக்கு மணல் கடத்தப்படுவதும் இன்னும் தொடரவே செய்கிறது. சட்டவிரோதமாக மணல் அள்ளுவதற்கு மாட்டு வண்டிகள் பயன்படுத்தப்படுகின்றன. அப்படிக் கொண்டுவரப்படும் மணல், ஓர் இடத்தில் மொத்தமாகக் கொட்டப்பட்டு, அங்கிருந்து லாரிகளில் ஏற்றப்பட்டு, மணலுக்கு மேலே சிமென்ட் மூட்டைகள் அடுக்கப்படுகின்றன.

மேலே தார்ப்பாயைப் போட்டு மூடி, வெளிமாநிலங்களுக்குக் கடத்திச் செல்லப்படுகின்றன. “நீதிமன்ற உத்தரவை மீறி மணல் குவாரிகள் திறக்கப்படவில்லை என்று காட்டிக்கொள்ளும் தமிழக அரசு, சட்டவிரோதமாக ஆறுகளில் மணல் அள்ளுவோருக்கு உள்நூர்க் கட்சிக்காரர்கள் மூலம் பாதுகாப்பு அளிக்கிறது” என்கிறார் உள்விவரம் தெரிந்த மணல்



சுந்தரராஜன்



**தமிழக
மலைகளுக்கு
ஆபத்து**

**நேற்றுவரை
மணல்
மா.:பியா...**

லாரி உரிமையாளர் ஒருவர்.

குறிவைக்கப்படும் மலைகள்!

தமிழ்நாடு மணல் லாரி உரிமையாளர்களின் ஒருங்கிணைந்த சம்மேளனங்களின் தலைவர் பன்னீர்செல்வம், “நீதிமன்றத்தின் தடையால் மணல் தட்டுப்பாடு ஏற்பட்டுள்ளதைப் பயன்படுத்தி, ஆளுங்கட்சி மற்றும் எதிர்க்கட்சிகளைச் சேர்ந்த சில அரசியல் பினாமிகள், எம் சாண்ட் வணிகத்தில் இறங்குவதற்குத் தயாராகிவிட்டனர். கிருஷ்ணகிரி, காஞ்சிபுரம் உள்ளிட்ட மாவட்டங்களில் உள்ள சில மலைகளை அவர்கள் குறிவைத்துள்ளனர். ஆற்றுமணலைக் கொள்ளையடித்ததுபோல, இப்போது மலைகளைக் காலிசெய்யப்போகிறார்கள்.



இனி எம் சாண்ட் மா.:பியா!

ஆறு மாதங்களுக்கு முன்பு எம் சாண்ட் டன் ஒன்றுக்கு 300 ரூபாய் விற்றது. இப்போது மணல் தட்டுப்பாடு காரணமாக, ஒரு டன் எம் சாண்ட் விலை ரூ. 1,600 என உயர்ந்துவிட்டது. கல்குவாரிகளில் கிடைக்கும் எம் சாண்ட், சுத்தம் செய்துதான் விற்பனை செய்யப்பட வேண்டும். பெரும்பாலானவர்கள், எம் சாண்ட் என்ற பெயரில் கல்குவாரியின் தூசியை விற்பதாகத் தெரிகிறது. இதை வைத்துக் கட்டடம் கட்டினால், கட்டடம் தரமானதாக இருக்காது. அதேபோல, 'தரமான. எம் சாண்ட் தான் விற்பனை செய்யப்படுகிறதா' என்பதை அரசு கண்காணிக்க வேண்டும். விலையையும் அரசே நிர்ணயிக்க வேண்டும்; கனிம சுரங்கத்துக்கான விநியோகத்தை எம் சாண்டுக்கும் அமல்படுத்த வேண்டும்.

மணல் என்றாலும் எம் சாண்ட் என்றாலும், இரண்டையும் அத்தியாவசியப் பொருள்கள் பட்டியலில் கொண்டுவந்து பொதுமக்களுக்கு உரிய விலையில் அரசே விற்பனை செய்ய வேண்டும். சி.எம்.டி.ஏ அல்லது உள்ளாட்சி அமைப்புகளில் வீடு கட்ட பிளான் அபிவிருத்தி வாங்கும்போதே, ஒருவருக்கு எவ்வளவு

பன்னீர்செல்வம்





நக்கீரன்

மணல் தேவைப்படும் என்பதை அரசே குறித்துக்கொடுக்க வேண்டும். அந்த அளவின்படி, எம் சாண்ட் அல்லது மணலை அரசே விற்க வேண்டும். எம் சாண்டும் ஆன்லைனில் விற்பனை செய்யப்பட வேண்டும். ஒரு கனிமத்தைப் பாதுகாக்க, இன்னொரு கனிமத்தை அழிக்கக் கூடாது. மணல் கொள்ளையைத் தடுக்க நடவடிக்கை எடுக்கிறோம் என்கிறார்கள். இதுவரை மணல் கொள்ளையில் ஈடுபட்டவர்களிடமிருந்து அபராதமாக எவ்வளவு வசூலிக்கப் பட்டுள்ளது என்பதைச் சொல்வார்களா?" என்றார்.

எம் சாண்ட் விலையும் ஒவ்வொரு மாவட்டத்திலும் ஒவ்வொருவிதமாக உள்ளது. கோவையில் ஒரு யூனிட் எம் சாண்ட் 4,750 ரூபாய். சென்னைப் புறநகர்களில் 7,200 ரூபாய்க்கு விற்கப்படுகிறது. சென்னை நகருக்குள் என்றால், இந்த விலை 8,000 ரூபாயைத் தாண்டுகிறது.

மாற்றுத் தொழில்நுட்பம் தேவை!

'பூவுலகின் நண்பர்கள்' அமைப்பைச் சேர்ந்த பொறியாளர் சுந்தரராஜன், "கல்குவாரிகளிலிருந்து எம் சாண்ட் தயாரித்தால், அதை விற்பதற்கு அரசு அனுமதிக்கலாம். ஆனால், எம் சாண்ட் தயாரிப்பதற்கென்றே மலையைக் குத்தகைக்கு எடுத்து உடைப்பதை ஏற்றுக்கொள்ள முடியாது. கட்டுமானப் பணிகளுக்கு மணல், சிமென்ட் ஆகியவற்றுக்கு மாற்றாக ஜிப்சம் போர்டுகளைப் பயன்படுத்தலாம் என்று சென்னை ஐ.ஐ.டி ஆய்வு ஒன்று தெரிவிக்கிறது. மாற்றுத் தொழில் நுட்பங்களைக் கடைப்பிடித்தால் இயற்கையைப் பாதுகாக்கலாம். 'வீடு கட்டாதீர்கள்' என்று மக்களிடம் சொல்ல முடியாது. இப்போதைய சூழலுக்கு ஏற்ப மாற்றுத்தொழில்நுட்பங்களைக் கண்டுபிடிக்க வேண்டும்" என்றார்.

பொதுப்பணித்துறைத் தலைமைப் பொறியாளர் பக்தவச்சலத்திடம் பேசினோம். "மணல் தட்டுப்பாட்டைப் போக்குவதற்கு நடவடிக்கையை எடுத்துக் கொண்டுதான் இருக்கிறோம். நீதிமன்றத்தில் தடை இருப்பதால், எதுவும் செய்ய முடியவில்லை. புதிய மணல் குவாரி தொடங்குவதற்கும் அரசு யோசனை செய்தது. ஆனால், 'மணல் குவாரிகளை மூட வேண்டும்'

என்று நீதிமன்றம் சொன்னதால், அதைச் செயல்படுத்தவில்லை. மணலுக்கு மாற்றாக எம் சாண்ட் பயன்பாட்டை அதிகரிப்பது குறித்த நடவடிக்கைகளை முன்னெடுக்கிறோம். எம் சாண்ட் உற்பத்தி செய்யும் நிறுவனங்களுக்குத் தரச் சான்றிதழ் வழங்குவது குறித்துத் துறை அதிகாரிகள் ஆலோசனை செய்து வருகிறார்கள். விரைவில் அரசு இதில் நல்ல முடிவு எடுக்கும்" என்றார்.

சிக்கனம்... தேவை இக்கணம்!

சூழலியலாளர் நக்கீரன், "மணல் கொள்ளை என்பது தமிழகத்தின் தேவைக்கு மட்டும் நடக்கவில்லை. வெளிமாநிலங்களுக்கும் வெளிநாடுகளுக்கும் கூட தமிழகத்திலிருந்து மணல் கடத்தப்படுகிறது. விதிமுறைகள் மீறப்படும்போது தான், இயற்கை வளத்தைச் சுரண்டுவதைத் தடுக்க வேண்டும் என்கிறோம். மணலைச் சிக்கனமாகப் பயன்படுத்த வேண்டும். வீடு கட்ட அஸ்திவாரம் தோண்டி, அதில் மணலை நிரப்புவோம். அதற்குப் பதிலாக வேறு வகையான மண்ணைப் பயன்படுத்த வேண்டும். ஹாலோ பிளாக் கற்களால் வீடு கட்டினால், மணல் தேவை குறைவாக இருக்கும். வெளிப்பூச்சு இல்லாத கட்டடங்கள் கட்டுவதை ஊக்குவிக்க வேண்டும். மணலே இல்லாத வெளிநாடுகளில் எப்படிக்கட்டடம் கட்டுகிறார்கள் என்பதைப் பார்க்க வேண்டும். நிலக்கரி சாம்பலைப் பயன்படுத்தலாமா என்று பார்க்கலாம். எம் சாண்ட் கொண்டுவருவது இயற்கையைப் பாதிக்கும். ஏனென்றால், மலையை உடைத்துதான் எம் சாண்ட் தயாரிக்கின்றனர். மழையின் உற்பத்தி இடமாக மலைகள் உள்ளன. ஆற்று மணலைப் போல எம் சாண்டையும் வெளிமாநிலங்களுக்குக் கடத்தினால், தமிழ்நாட்டில் உள்ள மலைகள் காணாமல் போய்விடும்.

தற்போது, அதிகமான கட்டுமானங்கள் நடைபெற்று வருகின்றன. நான்கு பேர் கொண்ட குடும்பத்துக்குக் கூட ஐயாயிரம் சதுர அடி கொண்ட பிரமாண்ட வீட்டைக் கட்டுகின்றனர். இது தேவையா என்பதையும் யோசிக்க வேண்டும். வீடு என்பது அவசியத் தேவை என்பது மாறி, பகட்டைக் காட்டுவது என்பதுபோல ஆகிவிட்டது. அம்பாணி 27 மாடிகள் கொண்ட வீடு கட்டுகிறார். அவர் குடும்பத்தில் இருப்பவர்கள் ஐந்து பேர்தான். பணம் இருக்கிறது என்பதற்காக, இயற்கை வளங்களைச் சூறையாடுவது நியாயமா? மணலுக்கு மாற்று என்ன என்பதைப் பொறியாளர்களால் கண்டுபிடிக்க முடியும். இதுபோன்ற நெருக்கடிகள் உருவாகும் போதுதான், மாற்று வழிகள் சாத்தியப்படும்" என்றார்.

- கே.பாலசுப்பிரமணி
படம்: சாய்.தர்மராஜ்

ஏக்கருக்கு
1.75 ரூபாய்
குத்தகை...

உச்ச நீதிமன்றம்
வைத்த
செக்...

வனங்களை அழித்தே உலகெங்கும் தேயிலைத் தோட்டங்களும் காபி தோட்டங்களும் உருவாகின. தோட்டமாக வனங்கள் மாறுவது தொடர்கிறது; ஆனால், தேயிலைத் தோட்டங்கள் அரிதாகவே மீண்டும் வனமாக மாறுகின்றன. நெல்லை மாவட்டத்தில் இருக்கும் மாஞ்சோலை தேயிலைத் தோட்டம் விரைவில் வனமாக மாறவுள்ளது.

உச்ச நீதிமன்றத் தீர்ப்பின் காரணமாக மாஞ்சோலை தேயிலைத் தோட்டத்தின் வசமிருக்கும் 8,374 ஏக்கர் நிலத்தை, பாம்பேபர்மா டிரேடிங் கார்ப்பரேஷன் (பி.பி.டி.சி) நிறுவனம் சொந்தம் கொண்டாட முடியாத நிலை ஏற்பட்டுள்ளது. இது வனத்துறையினர் மற்றும் சுற்றுச்சூழல் ஆர்வலர்களை மகிழ்ச்சியடைய வைத்திருந்தாலும், மாஞ்சோலையில் பணியாற்றும் சுமார் 3,000 தொழிலாளர்களின் எதிர்காலத்தைக் கேள்விக்குறியாக்கியுள்ளது.

மேற்குத் தொடர்ச்சி மலையில், குமரி முதல் குமுளி வரை உள்ள பகுதி, அகத்தியர் மலை என அழைக்கப்படுகிறது. பல்லுயிர் மையமான இந்த அடர்ந்த வனப்பகுதியில், அரிய வகை உயிரினங்கள் வாழ்கின்றன. தாமிரபரணியும், 14 கிளை

நதிகளும் இங்குதான் உருவாகின்றன. இந்த மலையில் களக்காடு-முண்டந்துறை புலிகள் காப்பகம் 1988-ல் உருவாக்கப்பட்டது. இந்தப் புலிகள் காப்பகத்தின் நடுவே, 8,374 ஏக்கர் நிலம் பி.பி.டி.சி-யின் வசம் உள்ளது. இந்த நிறுவனம், சிங்கம்பட்டி ஜமீனிடமிருந்து 1929-ல் இந்த நிலத்தைக் குத்தகைக்கு எடுத்துத் தேயிலை எஸ்டேட்டை உருவாக்கியது. ஜமீன் ஒழிப்புச் சட்டம் வந்த பின், சிங்கம்பட்டி ஜமீனுக்குச் சொந்தமான 23,000 ஹெக்டேர் வனத்தை அரசு கையகப்படுத்தியது. ஆனால், 1958-ம் வருடம், சில நிபந்தனைகளுடன் பி.பி.டி.சி நிறுவனம் குத்தகையைத் தொடர அரசு அனுமதியளித்தது.

இந்த நிலையில் 1978-ம் வருடம் தமிழக அரசு, மலைப் பகுதிகளில் இருந்த குத்தகை நிலங்கள் உள்ளிட்ட அனைத்தையும் ஒன்றிணைத்துப் பாதுகாக்கப்பட்ட வனப்பகுதியாக அறிவித்தது. இதற்கு, பி.பி.டி.சி நிறுவனம் கடும் எதிர்ப்புத் தெரிவித்து, குத்தகை எடுத்த நிலங்களுக்கு உரிமை கோரி நீதிமன்றத்துக்குச் சென்றது. இது தொடர் பான வழக்கு, நெல்லை மாவட்ட நீதிமன்றத்தில் நடைபெற்றது. அங்கு வழக்குத் தள்ளுபடியாக, பின்னர் உயர் நீதிமன்றத்தில் பி.பி.டி.சி

My website: www.meeran.online

Telegram

<https://t.me/ThamileBooks>

**மாறப் போகுது
மாஞ்சோலை
எஸ்டேட்!**

- 'ஓசை' காளிதாஸ்



தேயிலைகளுக்கு பூச்சி
மருந்தும் உரமும்
வைப்பதால், சுற்றுச்சூழல்
சீர்கெட்டதுடன்,
தாமிரபரணிக்கு வரும்
தண்ணீரும் மாசுபடும்
ஆபத்து இருந்தது. அதற்கு
முற்றுப்புள்ளி வைக்கப்படும்

- மதிவாணன்



இது பற்றிச் சுற்றுச்சூழல் ஆர்வலரான ‘ஓசை’ காளிதாஸிடம் பேசினோம். “களக்காடு-முண்டந்துறை பகுதியில், ஏராளமான மூலிகைகள் இருக்கின்றன. புலிகள், யானைகள் உள்ளிட்ட விலங்குகள் உள்ளன. பாதுகாக்கப்பட்ட வனப்பகுதிக்கு நடுவே தேயிலைத் தோட்டம் இருப்பதால், விலங்குகளின் வாழ்விடங்கள் பாதிப்புக்கு உள்ளாகின. இந்தத் தீர்ப்பால், ‘இனி விலங்குகள் பாதுகாக்கப்படும்’ என்ற நம்பிக்கை ஏற்பட்டுள்ளது. நீலகிரி கூடலூர் தனியார் எஸ்டேட் பகுதியை வனத்துடன் சேர்த்த பின்னர், அங்கு நிறைய மரங்கள் வளர்ந்துள்ளன. அந்தப் பகுதியில், விலங்குகள் வசிக்கத் தொடங்கியிருப்பது கணக்கெடுப்புகள் மூலம் நிரூபணமாகியுள்ளது. அதனால், தேயிலைச் செடிகளைச் சிறிது சிறிதாக அகற்றினாலே தானாக மரங்கள் வளர்ந்து வனமாக மாறிவிடும். அதற்கான பணிகளை வனத்துறை செய்ய வேண்டும். தேயிலைத் தோட்டத்தை நம்பியுள்ள 3,000 தொழிலாளர்களின் வாழ்வாதாரத்தைப் பாதுகாக்க வனத்துறைத் திட்டமிட்டு உதவி செய்ய வேண்டும்” என்றார்.

அணைக்கு வந்துசேரும். தேயிலைகளுக்குப் பூச்சி மருந்தும் உரமும் வைப்பதால், சுற்றுச்சூழல் சீர்கெட்டதுடன், தாமிரபரணிக்கு வரும் தண்ணீரும் மாசுபடும் ஆபத்து இருந்தது. இப்போது அதற்கு முற்றுப்புள்ளி வைக்கப்படும்.

செங்கல்தேரி, சின்னமாஞ்சோலை பகுதிகளில் கைவிடப்பட்ட தனியார் எஸ்டேட்களில் தேயிலைத் தோட்டங்களுக்கு நடுவே ஆங்காங்கே நிழல் தரும் மரங்கள் இருந்தன. அவை வெட்டப் படாத இடங்களிலெல்லாம், பறவைகளின் எச்சத்தில் விழுந்த விதைகள் முளைத்துத் தானாகவே காடுகள் உருவாகியுள்ளன. எனவே இங்கு, தேயிலைத் தோட்டத்தின் நடுவே உள்ள நிழல் தரும் மரங்களை வெட்ட அனுமதிக்கக் கூடாது” என்றார் அக்கறையுடன்.

இது குறித்து களக்காடு-முண்டந்துறை புலிகள் காப்பகத்தின் கள இயக்குநரான வெங்கடேஷிடம் பேசியபோது, “கடந்த 40 வருட காலமாக வனத்தைக் காப்பாற்றும் முயற்சியாக பி.பி.டி.சி நிறுவனத்துடன் சட்டப் போராட்டம் நடத்தி வந்தோம். இப்போதுதான், நல்ல முடிவு கிடைத்துள்ளது. 1906-ல் வெளியிடப்பட்ட நெல்லை கெஜெட்டில், அகத்திய மலைப் பகுதி மிகச்சிறந்த வனம் என்றும், அதன் காரணமாகவே அங்கிருந்து தாமிரபரணி உற்பத்தியாகிறது எனவும் குறிப்பிடப்பட்டு உள்ளது. மீண்டும் அத்தகைய நிலையை உருவாக்க இந்தத் தீர்ப்பு வாய்ப்பு அளித்திருக்கிறது.

பி.பி.டி.சி நிறுவனத்துக்கு ஓராண்டுக்கு ஓர் ஏக்கருக்கு வெறும் ரூ.1.75 என்கிற குத்தகை நிர்ணயிக்கப்பட்டிருந்தது. இது மிகவும் சொற்பத் தொகை என்பதால், அதனை அதிகரிக்க நடவடிக்கை எடுத்தோம். குத்தகை மறுவரையறை தொடர்பாக தேயிலைத் தோட்ட நிர்வாகத்துக்கு நோட்டீஸ் அனுப்பப்பட்டது. அத்துடன், பாது காக்கப்பட்ட வனமாக அகத்தியர் மலையை அறிவிக்க, வருவாய்த்துறை அதிகாரி தலைமையில் ஆய்வு நடத்தப்பட்டு சில உத்தரவுகள் பிறப்பிக்கப் பட்டன. அதை எதிர்த்துத் தேயிலைத் தோட்ட நிறுவனத்தினர் செய்த முறையீடு தொடர்பான தீர்ப்பு ஜனவரி 19-ம் தேதி வெளியானது.

வனத்தைக்
காப்பாற்றும்
முயற்சியாக சட்டப்
போராட்டம் நடத்தி
வந்தோம்.
இப்போதுதான், நல்ல
முடிவு கிடைத்துள்ளது.
- வெங்கடேஷ்



நிலத்தையெல்லாம்
வனத்துறையே
எடுத்துக்கொள்ளுமானால்,
பணியாளர்கள்
ஒவ்வொருவருக்கும்
25 லட்சம் ரூபாய்
இழப்பீடு கொடுக்க
வேண்டும்
- ராமலிங்கம்



குத்தகை மறுவரையறையை எதிர்த்ததுடன்,
தாங்கள் வனப் பகுதியில் விவசாயம் செய்வதால்
அந்த நிலத்துக்குப் பட்டா வழங்கவும்
கோரினார்கள். ஆனால், பி.பி.டி.சி நிறுவனத்தின்
கோரிக்கைகள் அனைத்தும் நீதிமன்றத்தால்
நிராகரிக்கப்பட்டன.

அதனால், பி.பி.டி.சி நிறுவனத்திடம்
குத்தகையை அதிகரித்து நோட்டீஸ் வழங்க
உள்ளோம். 1958 முதல் 2017 டிசம்பர் வரையிலான
காலத்துக்கான குத்தகை பாக்கி வட்டியுடன்
சேர்த்து ரூ.223.96 கோடி வருகிறது. அதனை
உடனடியாகச் செலுத்த வலியுறுத்துவோம்.



லீஸுக்கு வீடு
கிடைக்கிறதே கஷ்டமா
இருக்கு... இவங்க
காட்டையே லீஸுக்கு
எடுக்கிறாங்க!

அனைத்து வனப்பகுதிகளையும் பாதுகாக்கப்பட்ட
பகுதியாக அறிவிப்போம். அதனால், அந்த
நிலப்பரப்பில் இனி தேயிலை பயிரிட மத்திய,
மாநில அரசுகளிடம் அனுமதி பெற வேண்டும்.
அது கலப்பமான செயல் அல்ல என்பதால்
விரைவில் அந்தப் பகுதி வனமாக மாறும்”
என்றார் நம்பிக்கையுடன்.

ஐ.என்.டி.யு.சி தொழிற்சங்கத்தின் நெல்லை
மாவட்டத்துணைச் செயலாளரான ராமலிங்கம்,
“மேற்குத் தொடர்ச்சி மலையில் பி.பி.டி.சி
நிறுவனத்தின் குத்தகை 2028-ல்தான் முடிவடை
கிறது. உச்ச நீதிமன்றத் தீர்ப்பில், குத்தகையை
ரத்து செய்ய உத்தரவும் பிறப்பிக்கப்படவில்லை.

ஆனால், 8,374 ஏக்கர் நிலமும் வனத்துறைக்குச்
சொந்தமானது எனக் குறிப்பிடப்பட்டு இருக்கிறது.
எஸ்டேட் நிலத்துக்கான குத்தகையை வனத்துறை
அதிகரித்துக் கேட்கிறது. இதுவரை ஒப்பந்தத்தின்
அடிப்படையில் கொடுத்துவந்த எஸ்டேட்
நிர்வாகம், கூடுதல் தொகையைத் தர மறுக்கிறது.
இந்த நிலத்தைப் பாதுகாக்கப்பட்ட பகுதியாக
வனத்துறை அறிவித்துக்கொள்ளலாம் என்ற
உத்தரவால், வனத்துறையினர் நெருக்கடி
கொடுக்கும் வாய்ப்புள்ளது. தற்போது, மாஞ்
சோலை எஸ்டேட் பகுதியில் 1,620 குடும்பங்கள்
உள்ளன. 4,000 பேருக்கு மேல் இருக்கிறார்கள்.
அத்துடன், அசாம் மாநிலத்தைச் சேர்ந்த 600 பேர்
பணியாற்றுகிறார்கள். அவர்களுக்குக் குடும்ப
அட்டைகள் கிடையாது.

இத்தனை தொழிலாளர்கள் இருக்கும்
நிலையில், நீதிமன்ற உத்தரவைக் காரணம் காட்டி,
தொழில் செய்ய விடாமல் நெருக்கடி கொடுத்தால்,
தொழிற்சங்கம் சார்பாக வனத்துறையை
எதிர்த்துப் போராடவும் தயங்க மாட்டோம்.
ஒருவேளை, நிலத்தையெல்லாம் வனத்துறையே
எடுத்துக்கொள்ளுமானால், பணியாளர்கள்
ஒவ்வொருவருக்கும் ரூ. 25 லட்சம் இழப்பீடு
கொடுக்க வேண்டும் என வனத்துறையை வலி
யுறுத்துவோம்” என்றார்.

பி.பி.டி.சி நிறுவனம் சார்பாக நம்மிடம் பேசிய
வர்கள், “இந்த இடத்தில் சட்டப்படி குத்தகைத்
தொகை செலுத்தியே தேயிலை பயிரிட்டு
வருகிறோம். உச்ச நீதிமன்றத் தீர்ப்பைத் தொடர்ந்து
மறுசீராய்வு மனு தாக்கல் செய்வது தொடர்பாக
வழக்கறிஞர்களுடன் ஆலோசித்து வருகிறோம்.
எங்களுக்கான குத்தகை அடுத்த 10 வருடங்கள்
வரை இருக்கிறது. அதற்குள் நிலத்தை வனத்துறை
எடுத்துக்கொள்ளுமாறு தீர்ப்பில் எங்குமே
குறிப்பிடப்படவில்லை. அதனால், தேயிலை
பயிரிடும் அனுமதிக்கு சட்டப்படி விண்ணப்பித்துத்
தொடர்ந்து செயல்படுவோம்” என்றனர்.

- பி.ஆண்டனிராஜ்

படங்கள்: தி.விஜய், எஸ்.ராஜேந்திரன்,

ரா.ராம்குமார்

கார்த்தி நடிக்கும் 'கடைக்குட்டி சிங்கம்' படத்துக்காக புதுக்கோட்டையில் நடைபெற்ற ரேக்ளா ரேஸை, நடிகர் சூர்யா தன் மகனுடன் பார்த்து ரசித்தார். இந்தப் புகைப்படங்களும், ஷூட்டிங் ஸ்பாட்டில் எடுக்கப்பட்ட வீடியோக்களும் ட்விட்டரில் ட்ரெண்ட் ஆக, "ஜல்லிக்கட்டு ரேசுர்த்து ரேக்ளா ரேஸையும் உச்ச நீதிமன்றம் தடை செய்தது. சில விதிமுறைகளோடு ஜல்லிக்கட்டுப் போட்டிக்கு அனுமதி கிடைத்திருந்தாலும், ரேக்ளா ரேஸ் இப்போதும் தடைசெய்யப்பட்ட ஒன்று. இதை எப்படி அனுமதிக்கலாம்?" என விவாதம் கிளம்பியிருக்கிறது. புதுக்கோட்டை மாவட்ட ஆட்சியரிடமும், ரேக்ளா பவுண்டேஷன் ஆஃப் தமிழ்நாடு அமைப்பிடமும் அனுமதி பெற்றே இந்த ரேக்ளா நடைபெற்றதாகப் படக்குழு விளக்கம் கொடுத்தாலும், இது மேலும் சில சிக்கல்களை உருவாக்கும் எனத் தெரிகிறது.

ஹாட் டாபிக்



My website: www.meeran.online

ரிமய, விஜய் சேதுபதி, ஜோதிகா, ஐஸ்வர்யா ராஜேஷ் உள்ளிட்ட பல நடிகர், நடிகைகளை வைத்து மணிரத்னம் இயக்கும் படத்தின் படப்பிடிப்பு இன்னும் சில தினங்களில் நிறைவுக்குறது. இப்படத்துக்காக உடல் எடையைக் குறைக்கும் முயற்சியில் தீவிரமாக இருக்கிறார் சிம்பு. இதற்காக சிம்பு வொர்க் அவுட் செய்யும் வீடியோ ஒன்று ட்விட்டரில் வெளியாக, அதை #MySTARisBack என்ற ஹேஷ்டாக்கில் ஷேர் செய்து ட்ரெண்ட் ஆக்கியிருக்கிறார்கள் சிம்பு ரசிகர்கள்.

● இயக்குநர் ஏ.வெங்கடேஷ் - சரத்குமார் சுட்டணி எப்போதும் ஸ்பெஷல், தற்போது இந்தக் சுட்டணி 'பாம்பன்' என்ற படத்தில் மீண்டும் இணைகிறது. "தமிழில் பாம்பை அடிப்படையாக வைத்து, 'நீயா'வுக்குப் பிறகு சுவாஸ்யமான படங்கள் எதுவும் இல்லை. அந்தக் குறையை இந்தப் படம் நிவர்த்தியெய்யும்" என்கிறார் ஏ.வெங்கடேஷ். இதில் சரத்குமாருக்கு ஜோடி கிடையாதாம். பாவம்!

● சசிசுமார் - நந்திதா நடிக்கும் 'அக்ரவதம்' படத்தின் படப்பிடிப்பு, தொடங்கிய வேகத்தில் முடிவடைந்திருக்கிறது. இதேவேகம், சமுத்திரக் கனி இயக்கத்தில் நடிக்கும் 'நாடோடிகள்-2' ஷூட்டிங்கிலும் தொடர்கிறது.

மியா ஜார்ஜ்



நியூஸ்

'எமன்' படத்துக்குப் பிறகு தமிழில் புதிய படங்களில் கமிட் ஆகாத மியா ஜார்ஜ், மலையாளப் படங்களில் தீவிரமாக நடித்துக்கொண்டிருக்கிறார். 'எண்டே மெழுதிரி அதழங்கள்' என்ற படத்தில் மெழுகுவத்தி கம்பெனியில் வேலைபார்க்கும் பெண்ணாக நடிக்கும் மியா, அதற்காக மெழுகுவத்தி கம்பெனி ஒன்றில் பயிற்சி எடுத்திருக்கிறார்.





மிஸ்டர் மியர்ஷ்

நயன்தாரா

கேள்வி

'நீங்க ஒழுங்கா படம் எடுத்தா, நாங்க ஏன் திருட்டுத்தனமா பார்க்கப்போறோம்...' என்பது பைரஸி குறித்த விவாதத்துக்கு ரசிகர்கள் சிலர் சொல்லும் பதில். அவங்களுக்கு என்ன கேள்வின்னா, "தியேட்டர்ல படம் பார்க்கமாட்டேன்னு அடம்பிடிக்கிறவங்க, சில மாதங்கள் கழித்து டி.வி-யில போடும்போது பார்க்கலாம். அதைவிட்டுட்டு, 'முதல்நாளே பார்க்கணும்; அதைத் திருட்டுத்தனமாவும பார்க்கணும்'னு அடம்பிடிக்கிறது என்ன லாஜிக்?"

My website: www.meeran.online

Telegram
<https://t.me/ThamilEBooks>

த்ரிஷா

ஹைலைட்

ஹீரோயினை மையப்படுத்திய திரைப்படங்கள் தமிழில் அதிகரிக்கின்றன. 'அறம்' படத்துக்குப் பிறகு, பல தனி ஹீரோயின் கதைகளைக் கேட்டு வருகிறார் நயன்தாரா. இவரைத் தொடர்ந்து, த்ரிஷாவின் பாதையும் 'ஒன்லி ஹீரோயின்' ட்ராக்கில் பயணிக்கத் தொடங்கியிருக்கிறது. 'மோகினி', 'பரமபத விளையாட்டு' படங்களுக்குப் பிறகு, தற்போது கமிட் ஆகியிருக்கும் 'குற்றப்பயிற்சி' என்ற படத்திலும் த்ரிஷாதான் மெயின் கேரக்டர். இயக்குநர் பாலாவின் உதவியாளர் வர்ணிக் இயக்கும் இப்படம், உண்மைச் சம்பவத்தை அடிப்படையாகக் கொண்டு உருவாகிறது. துப்பறிவாளர் கேரக்டரில் நடிக்கும் த்ரிஷா, இந்தியாவின் முதல் பெண் துப்பறிவாளரான ரஜினி பண்டிட் தொடர்பான தகவல்களைத் தேடிப் படித்துத் தயாராகியிருக்கிறார்.



36-11

ஜூனியர் விகடன்

நிறுவனர்: அமரர் எஸ்பாகுபரமணியன்

ஆனந்த விகடன் பப்ளிகேஷன்ஸ் (பி) லிமிடெட் சார்பாக
வெளியிடுபவர், ஆசிரியர் : பதிருமாவேலன்
757, அண்ணா சாலை, சென்னை-600 002.

ஆனந்த விகடன் பப்ளிகேஷன்ஸ் (பி) லிமிடெட் சார்பாக
ஆனந்த விகடன் பிரிண்டர்ஸ் (பி) லிமிடெட்
அச்சுத்தில் அச்சிடுபவர் : எஸ்மாதவன்
எண்: 99, (NP), சிட்கோ இன்டஸ்ட்ரியல் எஸ்டேட், அம்பத்தூர்,
சென்னை-600 098.

Press and Registration of Books Act--ன்படி
செய்திகளின் தேர்வுக்கு ஆசிரியர் மட்டுமே பொறுப்பாவார்.
எல்லா வழக்குகளும் சென்னையில் உள்ள உரிய
நீதிமன்றங்களின் வரம்பிற்கு மட்டுமே உட்பட்டது.

செய்தி ஆசிரியர்: பாலகிஷன்

பொறுப்பாசிரியர்: எஸ்.ஏ.எம்.பர்கத் அலி

உதவி பொறுப்பாசிரியர்கள்: தமிழ்ச்சன், டி.கலைச்செல்வன்

தலைமை உதவி ஆசிரியர்: ஆ.பழனியப்பன்

தலைமை திருபர்கள்: எம்.குணா, எஸ்.முத்துகிருஷ்ணன், பி.ஆண்டனிராஜு,
வீ.கே.ரமேஷ், ஜோஸ்டாலின், செ.சல்மான் பாரீஸ், ச.ஜெ.ரவி

உதவி ஆசிரியர்: ஜெ.பிரகாஷ்

திருபர்கள்: ஆர்.மோகன், கோ.செந்தில்குமார், பா.ஜெயவேல், க.பூபாலன்,
ஜெ.முருகன், சி.ஆனந்தகுமார், எம்.திலிபன், எஸ்.மகேஷ், ஏ.ராம்,
அ.சையது அப்துலஹிர், எம்.புண்ணியமூர்த்தி

முதன்மை புகைப்படக்காரர்கள்:

க.குமாரேசன், கே.ராஜசேகரன்

தலைமைப் புகைப்படக்காரர்கள்:

கே.கார்த்திகேயன், வி.செந்தில்குமார், தி.விஜய்

புகைப்படக்காரர்கள்: என்.ஜி.மணிகண்டன், க.தனசேகரன், கே.குணசீலன்,
உ.பாண்டி, வீ.நாகமணி, எஸ்.சாய்தர்மராஜு, எஸ்.ராஜேந்திரன்,
எம்.விஜயகுமார், ஏ.சி.தம்பரம், ஜெ.வேங்கடராஜு, வீ.சிவக்குமார்,
வீ.சக்தி அருணகிரி, ஆர்.எம்.முத்துராஜு, ரமேஷ் கந்தசாமி, பாகார்த்திக்,
ப.சரவணகுமார், தே.சிலம்பரசன், கா.முரளி, தே.திடீஷித், ஈ.ஜெ.நந்தகுமார்,
தி.ஹரிஹரன், அ.குருஸ்தனம், வீ.சதீஷ்குமார், க.சதீஷ்குமார்

முதன்மை வடிவமைப்பு: பொன்.திருமலை

வடிவமைப்பு: எம்.செய்யது முகம்மது ஆஸாத், ஜி.காந்திராஜா

ஆசிரியர் இலாகா முகவரி:

ஜூனியர் விகடன்,

757, அண்ணா சாலை, சென்னை-600 002.

தொலைபேசி: 2854 5500, 5588, 3300

தொலைநகல்: 2851 2929,

மின்னஞ்சல்: jv@vikatan.com

விளம்பரப் பிரிவு:

பத்மா பாலகபரமணி, துணைப் பொது மேனாள்.

விளம்பரங்களுக்கு அனுசூல வேண்டிய முகவரி:

விகடன் பிடியா என்னைஸ்,

757, அண்ணா சாலை, சென்னை-600 002.

போன்: 28524074/84

ஃபேக்ஸ்: 28512929 email: advt@vikatan.com

பத்திரிகை விற்பனைப் பிரிவு: எம்.சுரியநாராயணன், துணைத் தலைவர்

சந்தா தொடர்பான விவரங்களை அறிய: 044-66802901

சந்தா தொடர்பான குறைகளைப் பதிவுசெய்ய: 044-66076407

முகவரி: ஜூனியர்விகடன், 757 அண்ணாசாலை,

சென்னை - 600 002.

கனடாவில் வரும் பெயர்களும் திருச்சிகளும் கற்பனையே.

இதழில் வெளியாகும் விளம்பரங்களின் உண்மைத்தன்மைக்கு விகடன்
தேவதாசம் பொறுப்பல்ல.

பேட்டிகள் மற்றும் சிறப்புக் கட்டுரையாளரின் கருத்துக்கள் அவர்களின்
சொந்தக் கருத்துக்களே!

வெலோ வாசகர்களே...



ஜூனியர் விகடனைப் படிக்கும்போது,
உங்கள் மனதில் பல கருத்துக்கள்,
கேள்விகள், சந்தேகங்கள்
அலையடிக்கின்றனவா?
அது ஷாட்டோ, குட்டோ...
பட்டென்று போனை எடுத்து,
சட்டென்று உங்கள் எண்ணத்தைப்
பதிவுசெய்யலாம்.
அதற்குத்தானே காத்திருக்கிறோம்...

044-66802929

என்ற எண்ணைத் தொடர்புகொண்டால்,
கணினிக் குரல் வழிகாட்டும். அதற்கேற்ப
3 நிமிடங்களுக்கு உங்கள் கருத்தைப்
பதிவுசெய்யுங்கள். எதிர்முனையில் உங்களுடன்
உரையாட யாரும் இருக்க மாட்டார்கள். எனவே,
அந்த 3 நிமிடங்கள் முழுக்க முழுக்க
உங்களுக்கே! அவசியமென்றால், நாங்களே
உங்களைத் தொடர்புகொண்டு மேலும்
விவரங்களைப் பெற்றுக்கொள்வோம், ஒ.கே-வா..?

விகடன் குழுவும் தொடர்ந்து அளிக்கும்
சுவாரஸ்யமான செய்தி மற்றும் சேவைகளை
எஸ்.எம்.எஸ் மூலம் பெற
உங்களுக்கு சம்மதம் எனில்,

044-66802933

என்ற எண்ணுக்கு டயல் செய்து, ஒரு மிஸ்டு
கால் கொடுங்கள். ரிங் கேட்பதற்குள்ளேயே
தொடர்பு உடனடியாகத் துண்டிக்கப்பட்டு, உங்கள்
எண் எங்களிடம் பதிவாகிவிடும்.

இந்தப் பட்டியலில் இருந்து உங்கள் எண்ணை
நீக்கிக்கொள்ள விரும்பினால்,
044-66802944 என்ற எண்ணுக்கு
மிஸ்டு கால் கொடுத்தால் போதும்.

பயனுள்ள தகவல்களை உங்களுக்கு
உடனுக்குடன் அளிப்பது எங்கள் விருப்பமே
தவிர, வேறு எந்த ஆதாய நோக்கமும் இல்லை
என்பதை வலியுறுத்த விரும்புகிறோம்.

அன்பும் நன்றியும்...

-ஆசிரியர்

உங்கள்
எண்ணம்...
விகடன்
வண்ணம்!



JuniorVikatan.com



facebook.com/JuniorVikatan



twitter.com/JuniorVikatan



youtube.com/vikatanwebtv

நம்மைச் சுற்றி
நடந்துள்ளன?
பிரச்சனைகளைப் பேசவும்,
தீர்வை அபேயமும்,
கேள்வியைச் செய்வதும்...

வரும் ஞாயிறு
மதியம் 2 மணிக்கு

உங்கள் **GTV**

இந்திகழ்ச்சியில்

பங்கு பெற

9790836722,

9790771967,

9790910888

என்ற எண்ணிற்கு

அழைக்கவும்.

Kancheepuram
S.M. Silks

வாங்க
பேசலாம்

My website: www.meeran.online

Telegram

<https://t.me/ThamileBooks>

Powered By

Roll-on
FOR HEADACHES

Meer

வேலும் விவரங்களை அறிந்து கொள்ளவும்,
இந்திகழ்ச்சியில் பங்கு பெறவும், பதில்
செய்து கொள்ளவும், உங்கள் அருகில்
உள்ள **Kanur Mysya Bank**
கிளைகளை அணுகவும்.

Title Sponsor

Kancheepuram
S.M. Silks

Powered by Sponsors

Roll-on
FOR HEADACHES

Meer

ABRAM

Kanur Mysya Bank

Samil

Produced by

Meeran

தென்பெண்ணை ஆற்றை அபகரிக்கும் கர்நாடகா!

காவிரி நதி நீரில் தமிழகத்துக்கு உரிய பங்கைக் கேட்டு கர்நாடக முதல்வர் சித்தராமையாவை சந்திக்கப் போவதாக அறிவித்துள்ளார், தமிழக முதல்வர் எடப்பாடி பழனிசாமி. தமிழகத்தின் அனைத்துக் கட்சியினரும் இப்போது காவிரிமீதே கவனம் குவித்துள்ளனர். நாம் இப்படிச் சாவிரி பிரச்சனை பற்றி மட்டுமே பேசும் நேரத்தில், சத்தமில்லாமல் தென்பெண்ணை ஆற்றை மொத்தமாக அபகரிக்கும் திட்டத்தைச் செய்துமுடித்துள்ளது கர்நாடகா.

ஆம்... கடந்த சில ஆண்டுகளாகவே தென்பெண்ணை ஆற்றில் கரைபுரண்டு ஓடிய தண்ணீரைக் கவனத்தில்கொண்ட கர்நாடக அரசு, 'ஏன் இந்தத் தண்ணீரை நமது விவசாயத்துக்குப் பயன்படுத்தக் கூடாது' என்று சிந்தித்து, பல்வேறு திட்டங்களைத் தீட்டி அவசரமாக நிறைவேற்றி வருகிறது. இன்னும் சில ஆண்டுகளில் தென்பெண்ணை ஆற்றை மொத்தமாக நாம் இழந்துவிடப் போகிறோம்.

தமிழகத்தில் கோடைக்காலம் தொடங்குவதற்கு முன்பாக தண்ணீர் அரசியல் குடுபிடித்துவிடும். அதிலும், இந்த ஆண்டு கர்நாடகாவில் தேர்தல் வருகிறது என்பதால், காவிரிப் பிரச்சனையில் சற்றுக் கூடுதல் பரபரப்பை எதிர்பார்க்கலாம்.

'கர்நாடக மாநிலம் சிக்பெல்லாபூர் மாவட்டம் நந்தி துர்க்கத்தில் உள்ள நந்தி மலையில் பிறக்கும்

தென்பெண்ணை, தமிழகத்தில் 391 கிலோ மீட்டர் தூரம் பாய்ந்து விளைநிலங்களைச் செழுமைப் படுத்தி வருகிறது' என்பது கடந்த கால வரலாறு. ஆனால், இப்போது நந்தி மலை தண்ணீர் தமிழகத்தை வந்து எட்டுவதற்கு முன்பாகவே, கர்நாடகாவில் பல இடங்களில் ஏரிகள் மற்றும் தடுப்பணைகளைக் கட்டி அதனை நிறுத்திவிட்டனர்.

பெங்களுரு நகருக்கு இப்போது காவிரி தண்ணீர் வந்தாலும், அந்த நகரத்தின் இயல்பான நீர் ஆதாரமாக இருப்பது தென்பெண்ணைதான். பெங்களுரு நகரில் உள்ள பெல்லண்டூர் ஏரியில் வந்து சேரும் நதிநீர், அங்கிருந்து வரதூர் ஏரிக்குச் செல்லும். இரண்டு ஏரிகளும் நிரம்பியபிறகு வெளியேறும் தண்ணீர், கிளைநதி மூலமாக மீண்டும் தென்பெண்ணை ஆற்றில் கலந்து தமிழகம் வரும்.

ஆனால், தறிகெட்ட வேகத்தில் பெங்களுரு வளர்ந்தபோது இந்த இயற்கை அமைப்பு சிதைந்து விட்டது. கடந்த 20 ஆண்டுகளுக்கும் மேலாக தென்பெண்ணை ஆற்றுக்கு முக்கிய நீர் ஆதாரமாக இருப்பது பெங்களுரு மற்றும் சுற்றுப்புறங்களில் பெய்யும் மழைநீரும், பெங்களுரு நகரிலிருந்து வெளியேறும் கழிவுநீரும் தான்.

பெங்களுரு நகரின் 40 சதவிகித கழிவுநீர், பெல்லண்டூர் ஏரியில்தான் கலக்கிறது. வரதூர் ஏரியையும் இதற்காகவே பயன்படுத்துகிறது

பெல்லண்டூர் ஏரி





கர்நாடகா. இப்போது இந்த இரண்டு ஏரிகளின் நீரையும் கோலார் மற்றும் சிக்பெல்லாபூர் மாவட்டங்களின் விவசாயத் தேவைகளுக்குத் திருப்பி விட்டுள்ளனர். இங்கிலாந்து நாட்டின் நிதியுதவியுடன் 1,250 கோடி ரூபாய் திட்டத்தில் இந்த இரண்டு மாவட்ட விவசாயிகளுக்குப் பயன்தரும் வகையில் ராட்சதக் குழாய்கள் மூலம் தண்ணீரைக் கொண்டு செல்லப் பெரும் திட்டத்தை நிறைவேற்றியுள்ளனர். கர்நாடக அரசு இந்தத் திட்டத்தை மூன்று வருடங்களுக்கு முன்பே திட்டமிட்டு, கட்டமைப்புப் பணிகளை வேகமாக முடித்து, கடந்த நவம்பர் மாதம் தொடக்க விழாவை நடத்தி முடித்துவிட்டது.

இன்னொரு பக்கம் பெங்களூரு நகரின்


கழிவுநீரைச் சுத்திகரித்து, தொழிற்சாலை மற்றும் குடிநீர்த் தேவைகளுக்கு மீண்டும் பயன்படுத்த மெகா சுத்திகரிப்பு நிலையங்களும் அமைக்கப்பட்டு வருகின்றன. ஜப்பான் நாட்டு நிதியுதவியுடன் பிரமாண்டமாக இவை கட்டப்படுகின்றன. இந்தத் திட்டங்கள் முடிந்தபிறகு, கர்நாடகாவின் மழைநீரும் தென்பெண்ணையில் வராது; கழிவுநீரும் வராது.

கர்நாடகா அரசு வகுத்துள்ள திட்டப் பணிகளைத் தமிழகச் செய்தியாளர்கள் சுலபத்தில் சென்று பார்க்க முடியாது என்பதால், விவசாயிகளுக்கான கர்நாடக ராஜ்ய ராய்தா சங்க மாவட்டத் தலைவர் கெஞ்சே கவுடா துணையுடன் பெல்லண்டூர் மற்றும் வரதூர்



கெஞ்சே கவுடா

ராம கவுண்டர்



பிர்வரி இதழ்
இப்போது
விற்பனையில்

எம்.வி.வி:
காலத்தின்
களிம்பேறா
கதைகள்



வாய்மொழிக்
கதைகளில்
எதிர்க்குரல்

ஆ.சீவசுப்பிரமணியன்



நம்பிக்கை
வீருது வீடா...
கலை இலக்கிய
பண்பாட்டுக்
கொண்டாட்டம்!

பதிவு



ஏரிகளில் நடைபெறும் பணிகளைப் பார்வையிட்டோம்.

“இந்தத் திட்டத்தில் பெல்லண்டீர், வரதூர் ஏரிகளில் அமைக்கப்பட்டுள்ள நீரேற்று நிலையங்கள் மூலமாக, பெங்குளூரு நகரில் பெய்யும் மழைநீர் ராட்சதக் குழாய்கள் மூலம் பம்பு செய்யப்பட்டு பெங்குளூரு புறநகர்ப் பகுதிகள், கோலார், சிக்பெல்லாபூர், சீனிவாசபுரா, முழுபாகல், கோலார், பங்காருபேட்டை பகுதிகளில் உள்ள 500க்கும் மேற்பட்ட சிறு சிறு ஏரிகளுக்கு அனுப்பப்படுகிறது. இதனால், இரண்டுமாவட்ட விவசாயிகள் பயன்பெறுவார்கள். இதேபோல, ‘பெங்குளூரு நீர் ஆதாரம் மற்றும் சுத்திகரிப்பு நிலைய’ திட்டத்தில், பெங்குளூரு நகரத்தின் அன்றாடக் கழிவுநீரைச் சுத்திகரித்து, திடக்கழிவுகளை அப்படியே உரமாகப் பிரித்து எடுத்துவிட்டு, சுத்திகரிக்கப்பட்ட நீரை பெல்லண்டீர், வரதூர் ஏரிகளுக்குக் கொண்டு செல்ல மற்றொரு திட்டமும் தீட்டப்பட்டுள்ளது. இந்தப் பணிகள் கர்நாடகா தேர்தலுக்கு முன்பாகச் செயல்பாட்டுக்கு வந்துவிடும். இதனால், இங்கு நிலத்தடி நீர்மட்டம் உயரும். விவசாயம் செழிக்கும்” என்கிறார் கெஞ்சே கவுடா.

தமிழக விவசாயிகள் சங்கத் தலைவர் ராம கவுண்டர் இதன் ஆபத்துகளை விளக்கினார். “கர்நாடகா அரசின் திட்டத்தால், தென்பெண்ணை ஆற்றை நம்பியுள்ள கிருஷ்ணகிரி, தர்மபுரி, திருவண்ணாமலை, விழுப்புரம், கடலூர் ஆகிய ஐந்து மாவட்ட விவசாயிகள் முழுமையாக வாழ்வாதாரத்தை இழப்பார்கள். கெலவரப்பள்ளி அணை, கிருஷ்ணகிரி அணை, சாத்தனூர் அணை என எல்லாமே பயனற்றுப் போகும். பல நகரங்கள் குடிநீருக்காகத் தவிக்கும் நிலை ஏற்படும். மூன்று ஆண்டுகளுக்கு முன்பே பெல்லண்டீர் மற்றும் வரதூர் ஏரிகளில் கர்நாடகா பணிகளைத் தொடங்கியபோது, அப்போது முதல்வராக இருந்த ஜெயலலிதா வரைக்கும் பிரச்சனையைக் கொண்டுசென்று திட்டத்தைத் தாமதப்படுத்தினோம். ஆனால், இன்று தமிழகத்துக்காகக் குரல் கொடுக்க வலுவான தலைவர்கள் இல்லை என்பதை உணர்ந்த கர்நாடக அரசு, 1,200 கி.மீ நீளத்துக்கு ஆளுயர ராட்சதக் குழாய்கள் அமைத்து, சிறு சிறு ஏரிகளை இணைக்கும் திட்டத்தை 1,250 கோடி ரூபாய் மதிப்பில் முடித்துள்ளது. இதை யாரிடம் போய் முறையிடுவது?” என்று வேதனைப்பட்டார்.

காவிரிபோலவே தென்பெண்ணையிலும் நமக்கு உரிமை உள்ளது. காவிரிக்காக எழும் குரல்கள் தென்பெண்ணைக்காகவும் பேச வேண்டும்.

My website: www.meeranonline.com

- எம்.வடிவேல், படங்கள்: க.மணிவண்ணன்

Telegram

<https://t.me/ThamileBooks>



எம்.ஜி.ஆர் விருப்பம்... எதிர்பார்ப்பில் பிசியோதெரபிஸ்ட்கள்!

“இயன்முறை மருத்துவம் (பிசியோதெரபிஸ்ட்) பயின்ற எங்களுக்கு, தனியாக கவுன்சில் அமைக்காமல் அரசு காலம் தாழ்த்திவருகிறது. அதனால், சரியான வேலைவாய்ப்பு இல்லாமல் பெரிதும் பாதிக்கப்பட்டுள்ளோம். இன்னொருபுறம், லட்சக்கணக்கான ஏழை எளிய மக்கள், பிசியோதெரபி சிகிச்சை பெற முடியாமல் சிரமப்படுகிறார்கள். எங்களைப் பணியில் அமர்த்தினால், தங்கள் வருமானத்துக்குப் பாதிப்பு ஏற்படும் என்ற அச்சத்தில் கார்ப்பரேட் நிறுவனங்கள் எங்களுக்கு எதிராக 'லாபி' செய்கின்றன” என்று குமுறுகிறார்கள், தமிழ்நாடு இயன்முறை மருத்துவர்கள் பெருமன்றத்தினர்.

உடல்வலி, தசைப்பிடிப்பு போன்றவற்றால் பாதிக்கப்படுபவர்களில் ஏராளமானோர், அரசு மருத்துவமனைகள் மற்றும் ஆரம்ப சுகாதார நிலையங்களுக்குச் சிகிச்சைக்காக வருகிறார்கள். பிசியோதெரபி சிகிச்சை மூலமாகவே அவர்களைக் குணப்படுத்த முடியும். ஆனால், பல மருத்துவ மனைகளிலும், ஆரம்ப சுகாதார நிலையங்களிலும் பிசியோதெரபிஸ்டுகள் இல்லை. அங்கீகாரம் பெற்ற கல்லூரிகளில் பிசியோதெரபி படித்தவர்கள் தமிழகத்தில் பெரும் எண்ணிக்கையில் உள்ளனர். ஆனால், சரியான வேலைவாய்ப்பு இல்லை. இந்த நிலையில்தான், சமீபத்தில் மதுரை அருகே காரியாபட்டியில், தங்களுடைய அகில இந்திய மாநாட்டை நடத்திய இயன்முறை பெருமன்றத்தினர், தங்களுக்கு அரசு மருத்துவமனை மற்றும் ஆரம்ப சுகாதார நிலையங்களில் வேலை வழங்கக்கோரி தீர்மானம் நிறைவேற்றினர்.

இந்த அமைப்பின் தலைவர் கிருஷ்ணகுமார்,

“பிசியோதெரபி என்பது மருத்துவ முறைகளில் ஒன்று. இது, பக்க விளைவுகள் இல்லாதது. எம்.ஜி.ஆர் ஆட்சிக் காலத்தில், அவருடைய விருப்பத்தின் பேரில் இந்தத் துறை கொண்டுவரப்பட்டது. ஆனால், எம்.ஜி.ஆர் நூற்றாண்டு விழா கொண்டாடப்பட்டுவரும் நிலையில், அவருடைய விருப்பம் மட்டும் நிறைவேறவில்லை. கவுன்சில் அமைக்க பல ஆண்டுகளாகப் போராடினோம். 16.10.2008-ல், தி.மு.க ஆட்சியில் பிசியோதெரபி கவுன்சில் கொண்டுவருவதற்கான அரசாணை வெளியிடப்பட்டது. அதனால்தானோ என்னவோ, அதை அ.தி.மு.க ஆட்சியில் செயல்படுத்த விரும்பவில்லை போல. அதை நடைமுறைப்படுத்துவதில் ஏதாவது சிக்கல்கள் இருந்தால், சுகாதாரத் துறை அமைச்சரும், செயலாளரும் நன்கு ஆராய்ந்து நடைமுறைப்படுத்த வேண்டும் என்கிறோம்.

சுகாதாரத் துறைக்கு அமைச்சராக வருபவர்களும், இயக்குநராக வருபவர்களும் பெரும்பாலும் அலோபதி மருத்துவர்களாக இருப்பதால், எங்கள் கோரிக்கையைப் பரிசீலிக்காமல் காலம்கடத்துகிறார்கள். எம்.ஜி.ஆர் மருத்துவப் பல்கலைக்கழகத்தில் பிசியோதெரபி துறைத் தலைவராக மாற்று மருத்துவத் துறையைச் சேர்ந்தவரே இருக்கிறார். குறிப்பிட்ட துறையின் கொள்கை முடிவெடுக்கும் இடத்தில், அதற்குச் சம்பந்தமில்லாத துறையைச் சேர்ந்தவர் இருப்பது தவறு. இதெல்லாம்தான் எங்கள் வாய்ப்புகளைக் கெடுக்கிறது” என்றார்.

எம்.ஜி.ஆர் விருப்பத்தை எடப்பாடி அரசு நிறைவேற்றுமா?

- செ.சல்மான்



அம்மாகிட்ட
30 ஆயிரம் கோடி
வந்த வழியையும்
சொல்வார்களா?

அம்மா கொடுத்த ரூ.10 ஆயிரம் கோடி!

தஞ்சாவூரில் பஸ் கட்டண உயர்வுக்கு எதிரான கண்டனப் பொதுக்கூட்டம், டி.டி.வி.தினகரன் அணி சார்பில் ஜனவரி 31-ம் தேதி நடைபெற்றது. தினகரன் அணியின் கொள்கைப் பரப்புச் செயலாளர் தங்க தமிழ்ச்செல்வன் முன்னிலையில் நடந்த அந்தக் கூட்டத்தில் கோட்டைப் பகுதிக் கழகச் செயலாளரான விருத்தாச்சலம் பேசுகையில், “முன்னாள் அமைச்சர்கள் வைத்திலிங்கம், நத்தம் விகவநாதன் உள்ளிட்ட மூவரிடமும் தலா 10 ஆயிரம் கோடி ரூபாயை வைத்திருக்கச் சொல்லி ஜெயலலிதா கொடுத்திருந்தார். அந்தப் பணத்தை மூவரும் அப்படியே அழுக்கிவிட்டனர். அமைச்சராக ஆவதற்கு முன்பு பஸ்ஸில் செல்வதற்குக்கூட காசு இல்லாமல், ஓசியில்தான் வைத்திலிங்கம் செல்வார். இன்றைக்குக் கோயிலுக்குச் செல்ல ஒரு கார், மார்கெட்டில் கறியும் மீனும் வாங்க ஒரு கார் என அவருடைய வீட்டில் மொத்தம் எட்டு கார்கள் உள்ளன. எல்லாம், அம்மாவிடமிருந்து அழுக்கிய அந்த 10 ஆயிரம் கோடியில் வாங்கியவை. இப்போது, வைத்திலிங்கத்துக்கு தஞ்சையில் செல்வாக்கு இல்லை. எனவே, வட்டச் செயலாளருக்குப் பத்தாயிரம், வார்டு செயலாளருக்கு இரண்டாயிரம் எனக் கொடுத்துவருகிறார்” எனப் பகீர் குற்றச்சாட்டுகளை அடுக்க, அதை தங்க தமிழ்ச் செல்வன் ரசித்துக் கேட்டார்.



பொலிடிக்ஸ் பொடிமாஸ்!



விளாசிய மத்திய அமைச்சர்... அமைதி காத்த ராஜேந்திர பாலாஜி!

நாட்டில் மிகவும் பின்தங்கியுள்ள மாவட்டங்களை வளர்ச்சியடையச் செய்யும் மத்திய அரசின் திட்டத்தில், 115 மாவட்டங்கள் தேர்வு செய்யப்பட்டன. இந்தப்பட்டியலில் ராமநாதபுரம் மற்றும் விருதுநகர் மாவட்டங்கள் இடம்பெற்றுள்ளன. நிதி ஆயோக் அமைப்பின் சார்பில் இந்த மாவட்டங்களில் அரசுத் திட்டங்களைக் கண்காணிக்க, தமிழ்நாட்டின் பொறுப்பாளராக மத்தியப் பாதுகாப்புத் துறை அமைச்சர் நிர்மலா சீதாராமன் நியமிக்கப்பட்டுள்ளார்.

நேருவுக்கு மீண்டும் சோதனை!

My website: www.meeranonline

Telegram

https://t.me/TamilBooks

முன்னாள் அமைச்சர் கே.என்.நேரு குடும்பத்துக்குச் சொந்தமான அரிசி ஆலையில் வருமானவரித் துறை நடத்திய 32 மணி நேரச் சோதனை பெரும் பரபரப்பைக் கிளப்பியுள்ளது. திருச்சி மாவட்டம் லால்குடியை அடுத்துள்ள புவானூரில், நேருவின் தந்தை பெயரில் இயங்கிவரும் நாராயண ரெட்டியார் நவீன அரிசி ஆலை, 2011-ம் ஆண்டு திறக்கப்பட்டது. ஒரே நாளில் பல டன் நெல்லை அரிசியாக அரைக்கும் அளவுக்கு அமைக்கப்பட்ட மிகப்பெரிய நவீன ஆலை இது. கடந்த 2012-ம் ஆண்டு, இந்த ஆலை ஆக்கிரமிப்பு நலத்தில் கட்டப்பட்டதாகப் புகார் எழுந்தது. இதையடுத்துப் பொதுப்பணித்துறை மற்றும் வருவாய்த்துறை அதிகாரிகள் ஆய்வு நடத்தினர். அதன்பின் அந்த ஆலையின் சுற்றுச்சுவர் இடிக்கப்பட்டது.

இந்த நிலையில் ஜனவரி 30-ம் தேதி, திருச்சி மண்டல வருமானவரித் துறை கூடுதல் ஆணையர் ஆல்பர்ட் மனோகர் தலைமையில் அதிகாரிகள் படை இங்கு சுமார் 32 மணி நேரம் சோதனை நடத்தியது. ஒரு கட்டத்தில் கொதித்த தி.மு.க-வினர் அங்கு திரண்டனர். அதனையடுத்து அங்கு வந்த நேரு அவர்களைக் கலைந்து செல்ல உத்தரவிட்டார். இந்த ஆலைக்காகத் தாக்கல் செய்யப்பட்ட வருமானவரிக் கணக்குக்கும், ஆலையின் வரவு செலவுக்கும் நிறைய வித்தியாசம் வந்ததால், சுமார் 3 பெட்டிகளில் ஆவணங்களை அதிகாரிகள் எடுத்துச் சென்றுள்ளனர். நேருவின் தம்பி ராமஜெயம் கொலை வழக்கு விசாரணையை சி.பி.ஐ தொடங்கியுள்ள நிலையில், இந்த ஆலை விவகாரம் நேருவுக்கு நெருக்கடியை உண்டாக்கியுள்ளது.

விருதுநகரில் இதற்காக நடைபெற்ற ஆய்வுக்கூட்டத்தில் பங்கேற்க, ஜனவரி 30-ம் தேதி நிர்மலா சீதாராமன் விருதுநகர் வந்தார். தமிழக அமைச்சர் ராஜேந்திர பாலாஜியும் கூட்டத்தில் பங்கேற்றார். கூட்டத்தில் மாவட்டத்தின் நிலையைக் கடுமையாக விமர்சித்துப் பேசியுள்ளார் நிர்மலா. மாவட்ட அதிகாரிகள் பதில் சொல்ல முடியாமல் திணறியுள்ளனர். அதன்பின்பு செய்தியாளர்களிடம் பேசிய நிர்மலா சீதாராமன், “உலக அளவில் தொழில் செய்வோர் இங்கு இருந்தும், இது மிகவும் பின்தங்கிய மாவட்டமாக உள்ளது. இப்பகுதி மாணவர்களிடம் சுற்றல் திறன் மிகவும் குறைவாகவே உள்ளது. சுகாதார வசதிகள், பயிர்க் காப்பீட்டுத் திட்டம் உள்பட அரசின் பல்வேறு நலத்திட்டங்கள் மக்களுக்குச் சென்று சேரவில்லை. இதனால்தான் மாவட்டம் வளர்ச்சி அடையாமல் உள்ளது. இனிமேலும் அப்படி இருக்கக்கூடாது” என்றார். இதையெல்லாம் ராஜேந்திரபாலாஜி அமைதியாகக் கேட்டுக் கொண்டிருந்தார். கடைசியில் பொதுமக்களைப் போலவே தானும் ஒரு மனு கொடுத்தார்.

“நிர்மலா சீதாராமன் மறைமுகமாகத் தமிழக அரசை விமர்சனம் செய்தார். இதைக் கேட்டு அமைச்சர் ராஜேந்திரபாலாஜி அமைதியாக இருந்தது தப்பு” என விருதுநகர் மாவட்ட அ.தி.மு.க-வினர் புலம்புகிறார்கள். இந்தக் கூட்டத்தில் தி.மு.க எம்.எல்.ஏ-க்கள் கலந்துகொள்ளவில்லை.

- செ.சல்மான், சி.ஆனந்தகுமார், தெ.பாலமுருகன், கே.குணசீலன்

படங்கள்: என்.ஜி.மணிகண்டன், ஆர்.எம்.முத்துராஜ், ஈ.ஜெ.நந்தகுமார், நா.ராஜமுருகன்



பாஸ்கரன்

பாலா

அதிகாரிகள் சவட்டம் நடத்திய அமைச்சர் மகன்!

கதர் மற்றும் கிராமத் தொழில் துறை அமைச்சரான பாஸ்கரன், சிவகங்கை மாவட்டத்தைச் சேர்ந்தவர். அவர் மகன் பாலா, அரசு நிர்வாகத்தில் தலையிடுவதாகக் குற்றச்சாட்டுகள் எழுகின்றன. முறைப்படி தயாரித்த பட்டியல் அடிப்படையில் சத்துணவுப் பணியாளர்களை நியமிக்குமாறு மாவட்ட கலெக்டர் லதா கூறியிருக்கிறார். இந்நிலையில், சத்துணவுப் பணியாளர் நியமனக் குழுவின் கூட்டம் ஜனவரி 27-ம் தேதி நடந்தது. கூட்டத்துக்கு வந்த அதிகாரிகள், அங்கு கலெக்டர் இல்லாததைக் கண்டு அதிர்ச்சியடைந்தனர். திட்ட இயக்குநர் காஞ்சனாவும் அங்கு இல்லை. விசாரித்தபோது, அமைச்சரின் மகன் பாலா உத்தரவின் பேரில் கலெக்டருக்குத் தெரியாமலே மாவட்ட ஊரக வளர்ச்சித் துறை திட்ட அதிகாரி ஒருவரின் துணையுடன் அந்தக் கூட்டம் ஏற்பாடு செய்யப்பட்டது என்பது தெரியவந்தது. “நாங்கள் கொடுக்கும் பட்டியல்படிதான், நியமனம் நடக்க வேண்டும்” என்று பாலா நெருக்கடி கொடுக்க, “தகுதிவாய்ந்தவர்களுக்கு மட்டும் தான் போஸ்டிங்” எனக் கறாராகச் சொல்லிவிட்டார் கலெக்டர். யார் ஜெயிப்பார்கள் என்பது தெரியவில்லை.

“அவ வருவா... வந்து ரைம்”

உயரத்திலிருந்து சின்னதாக ஒரு பொருள் நம்மீது விழுந்தாலே தாங்கிக்கொள்ள முடியாது. 70 கிலோ எடையுள்ள மனிதன் விழுந்தால்? அதுவும் நான்கு வயதுக் குழந்தைமீது விழுந்தால்? நினைத்துப் பார்க்கவே முடியாத இப்படிப்பட்ட சோகம், சென்னையில் நடந்தது. நெற்றியிலும் கழுத்திலும் எலும்புகள் நொறுங்கி, குழந்தை ‘கோமா’விலும், குழந்தைமீது விழுந்த ஆசாமி தீவிர சிகிச்சைப் பிரிவிலும் இருக்கிறார்கள்.

தண்டையார்பேட்டை நரசம்யர் தெருவில் வசிக்கும் ஸ்ரீதர் - யமுனாதேவி தம்பதியரின் குழந்தை தன்யஸ்ரீ. வீட்டுக்கு வீடு தண்ணீர் கேன் போட்டு, அதில் வருகிற வருமானம்தான் ஸ்ரீதரின் குடும்பத்தை நகர்த்திக்கொண்டிருக்கிறது. கடந்த ஞாயிற்றுக்கிழமை அரக்கோணத்திலிருந்து தன்யஸ்ரீயின் தாத்தா அருணகிரி வந்துள்ளார். இரவு 9 மணியளவில் தன்யஸ்ரீயை மட்டும் அழைத்துக்கொண்டு அருகிலுள்ள சஞ்சீவிராயன் கோயில் தெருவில் அருணகிரி நடந்து வந்திருக்கிறார். யு.கே.ஜி படிக்கும் தன்யஸ்ரீக்கு, புதிதாய்க் கற்ற ‘ரைம்’களைச் சொல்வதில் கொள்ளை விருப்பம். தாத்தாவின் விரலைப் பிடித்துக்கொண்டே உடலை ஆட்டியபடி ரைம்ஸ் சொன்னபடி நடந்திருக்கிறாள். தாத்தாவின் பாவனைகளைப் பேத்தியும், பேத்தியின் அழகைத் தாத்தாவும் ரசித்தபடி வீதியோரமாக நடந்தபோதுதான்... அந்தக் கொடூரம் நிகழ்ந்தது.

அந்தத் தெருவில் இருந்த வீடு ஒன்றின் மூன்றாவது மாடியிலிருந்து ஒருவர் நிலைதடுமாறி, குழந்தை தன்யஸ்ரீ மீது விழுந்தார். என்ன நடந்தது என்பதை யூகிக்கவே சில நிமிடங்கள் ஆகிவிட்டன. செய்வதறியாது பதறிப் போயிருக்கிறார் அருணகிரி. குழந்தையிடமிருந்து எந்தச் சத்தமும் வராமல், அவள் தரையோடு அழுந்திக் கிடக்க... குழந்தைமீது



தன்யஸ்ரீ


விழுந்தவரோ, அங்கிருந்து எழுந்து, தட்டுத் தடுமாறி இருட்டில் கலந்து காணாமல் போனார். ஞாயிறு விடுமுறை என்பதால் தெருவில் ஆட்கள் நடமாட்டம் இல்லை. பேத்தி உயிரைக் காப்பாற்ற அருணகிரி எழுப்பிய அபயக்குரலும் வெளியில் கேட்கவில்லை. பைக்கில் அந்தப் பக்கம் வந்த இளைஞர்கள், குழந்தையை மருத்துவமனைக்கு அனுப்பி வைக்க உதவியிருக்கிறார்கள்.

சொல்லுவா!”

தண்டையார்பேட்டை இன்ஸ்பெக்டர் ரவீந்திரன், எஸ்.ஐ. பாலு ஆகியோர் சம்பவ இடத்தை நேரில் போய்ப் பார்த்துள்ளனர். குழந்தையின் தாத்தா அருணகிரியிடம் விசாரித்திருக்கிறார்கள். “மேலேயிருந்து குண்டு ஆசாமி ஒருவன் குழந்தைமீது விழுந்து, எழுந்து போய்விட்டான். இருட்டில் அதற்குமேல் தெரியவில்லை. எனக்குக் குழந்தையின் உயிர்தான் முக்கியமாகத் தெரிந்தது, அதனால் நான் ஓடி அவனைப் பிடிக்க முயற்சி செய்யவில்லை” என்றிருக்கிறார்.

இவ்வளவு உயரத்திலிருந்து கீழே விழுந்தவருக்குக் கண்டிப்பாகக் காயம் ஏற்பட்டிருக்கும் என்ற யதார்த்தம் போலீஸை உறுத்தவே, சென்னையில் உள்ள அரசு, தனியார் மருத்துவமனைகளுக்குத் தகவல் கொடுத்துள்ளனர். ‘இரவு 9 மணிக்கு மேல் காயத்துடன் யார் சிகிச்சைக்கு வந்தாலும் உடனே எங்களுக்குத் தெரிவிக்கவும்’ என்று சொல்லிவிட்டு போனுகாகக் காத்துக் கிடந்துள்ளனர். ‘ராயபுரத்தில் உள்ள தனியார் மருத்துவமனையில் படுகாயத்துடன் ஒரு வாலிபர் அனுமதிக்கப்பட்டிருக்கிறார்’ என்று போலீஸ் எதிர்பார்த்த தகவல் வர, அங்கே விரைந்துள்ளனர்.

மருத்துவமனையில்...



அவர் சொன்னது அதிர்ச்சி ரகம். “என் பெயர் சிவா. அப்பா ராமு கூலித் தொழிலாளி. சொந்த ஊர் வத்தலக்குண்டு. பெற்றோரோடு நான் மட்டும்தான் இருக்கிறேன். எனக்கு வீட்டிலேயே டெய்லரிங் வேலை. ஞாயிற்றுக் கிழமை என்பதால் மது அருந்திவிட்டு வீட்டு மொட்டைமாடியில் உட்கார்ந்து செல்போனில் பேசிக்கொண்டிருந்தேன். நிலைதடுமாறிக் கீழே விழுந்துவிட்டேன். அப்படியே எழுந்து நடந்தே ராயபுரம் வரை வந்து மருத்துவமனையில் அட்மிட் ஆகி விட்டேன். என்னால் முடிந்த அளவுக்குக் கடன்பட்டாவது அந்தக் குழந்தையைக் காப்பாற்ற முயற்சி செய்கிறேன்” என்று மிகத் தெளிவாகவே பேசியிருக்கிறார் சிவா. முழங்கால், கை, முதுகு என்று பல இடங்களில் சிவாவுக்கும் பலத்த காயம். அறுவை சிகிச்சைக்காக சிவாவை அரசு ஸ்டான்லி மருத்துவமனைக்கு மாற்றியுள்ளனர். அங்கே சிவாவுக்கு போலீஸ் பாதுகாப்புப் போடப்பட்டுள்ளது.

சென்னை கிரீம்ஸ்சாலை அப்போலோவின் தீவிரச் சிகிச்சைப் பிரிவில் குழந்தை தன்யனீ இருக்கிறாள். சிகிச்சைக்குத் தேவைப்படும் ‘பணம்’ பிரதான விஷயமாக இருக்கிறது. தன்யனீயின் குடும்பச் சூழ்நிலையை அறிந்த வண்ணாரப்பேட்டை போலீஸ் துணை கமிஷனர் ஷசாங்கசாய், மருத்துவமனையைத் தொடர்புகொண்டு பேசியிருக்கிறார். இன்னொரு பக்கம் போலீஸாரும் தன்யனீயின் பெற்றோர் மொபைல் எண், வங்கிக்கணக்கு போன்ற தகவல்களை போலீஸ்குடும்பத்தாருக்கு மெசேஜ் மூலம் அனுப்பி உதவிகோரியுள்ளனர். ஒரு கட்டத்தில் இந்த மெசேஜ் பொதுவில் வரவே, உதவிகள் அணிவகுக்கத் தொடங்கியுள்ளன.

போலீஸார், உறவினர்கள், அறிமுகமே இல்லாத மனிதர்கள் என்று பலர் தன்யனீயைக் காப்பாற்ற சிகிச்சைக்குப் பணம் அனுப்பிக் கொண்டிருக்கிறார்கள். சுகாதாரத் துறை அமைச்சர் விஜயபாஸ்கர், மருத்துவமனைக்கு வந்து குழந்தையைப் பார்த்துவிட்டுப் போயிருக்கிறார்.

“குழந்தை தேறிடுவா சார்” என நர்ஸ் சொன்ன ஒற்றை வாக்கியத்துக்கு உயிர்கொடுக்கத் தவமிருக்கின்றன நம்பிக்கை மனங்கள். “அவ வருவா... வந்து ரைம்ஸ் சொல்லுவா” என அரற்றியபடியே கண்ணீரோடு காத்திருக்கிறார், தாத்தா அருணகிரி.

- ந.பா.சேதுராமன்

“விருது வழங்க வேண்டும்!”

எனக்கும் ஜூனியர் விகடன் குமாரு உறவை, குறுகிய வட்டத்துக்குள் சுருக்கிவிட முடியாது. ஏனென்றால், ஒட்டுமொத்த விகடன் குழுமத்துடனும் எனது நெருங்கிய பயணம் தொடர்ந்து கொண்டிருக்கிறது.

விகடன் குழுமத்தின் ‘ஜூனியர் போஸ்ட்’ பத்திரிகைதான், என்னை ‘டிராஃபிக்’ ராமசாமி என அழைத்து, ‘சமூகப் போராளி’ என அடையாளப்படுத்தியது. என் போராட்டங்களையும் செயல்பாடுகளையும் மக்கள் மத்தியில் பரவலாக எடுத்துச் சென்றது. அந்த அறிமுகம், அந்தக் காலகட்டத்தில் எனக்கும் என் போராட்டங்களுக்கும் கிடைத்த மிகப்பெரிய அங்கீகாரம்.

தவறு செய்யும் அரசியல்வாதிகள் குறித்து ஜூனியர் விகடனில் வெளிவரும் கட்டுரைகளால், அரசியல் தலைவர்கள் அரண்டு போகிறார்கள். காவல்துறைமீதும் நீதித்துறைமீதும் இல்லாத பயம், நம் தமிழக அரசியல்வாதிகளுக்கு ஜூனியர் விகடன் இதழிடம் இருந்தது; இருக்கிறது. ஓர் அரசாங்கம் எவ்வாறு செயல்பட வேண்டும் என்பதை ஜூனியர் விகடன் தொடர்ந்து சுட்டிக்காட்டி வருகிறது. அதை, ஆளும் வர்க்கம் ஏற்கிறது. இல்லையென்றால், அதற்குரிய விளக்கத்தைக் கொடுத்துக்கொண்டே இருக்கிறது. அதை, ஒட்டுமொத்தத் தமிழ்நாட்டு மக்களும் கவனிக்கிறார்கள். அந்த அளவுக்கு ஜூ.வி கட்டுரைகள் மக்கள் மனங்களில் இடம்பிடித்துள்ளன.

நான் தனிமனிதனாக இந்தச் சமூகத்துக்காகப் போராடிய காலத்திலிருந்து இப்போதுவரை ஜூ.வி என்னுடன் தொடர்ந்து பயணிக்கிறது. ஜூ.வி மட்டும் இல்லையென்றால், இந்த டிராஃபிக் ராமசாமியை இந்தச் சமூகம் அடையாளம் கண்டிருக்காது. என் போராட்டங்களை ஜூ.வி பதிவுசெய்த விதமும், அந்த எழுத்து நடையும் பலரையும் ஈர்த்துள்ளது. அவற்றால் ஈர்க்கப்பட்ட இளைஞர்கள், பெண்கள், நடுத்தர மக்கள் இன்று சமூக அவலங்களுக்கு எதிராகத் துணிச்சலான எதிர்வினைப் போராட்டங்களை நடத்தத் தொடங்கியுள்ளனர். அதைப் பார்க்கும்போது, அடிமைச் சமூகத்தில் இருந்தவர்கள் மீண்டு மேலே வருவதற்கான ஆதரவுக்கரத்தை முதன்முதலாகக் கொடுத்து உதவுவது ஜூனியர் விகடன் என்பதை உணர்ந்துகொள்ள முடியும்.

தி.முக. ஆட்சிக்காலத்தில் நடந்த மாநகராட்சித் தேர்தல் தொடர்பாக என் கருத்துக்கு ஜூ.வி முக்கியத்துவம் அளித்தது. விளம்பர பேனர்கள், விதிமுறைகள்மீறிக்கட்டப்பட்ட கட்டடங்கள் எனப்பல பிரச்சனைகளைச் சமூகத்தின் முன்பும், சட்டத்தின் முன்பும் நான் கொண்டுசென்றபோது, அவற்றின் உண்மைத் தன்மையை ஆராய்ந்து ஜூனியர் விகடன் கட்டுரைகளை வெளியிட்டது என்னை மிகவும் கவர்ந்த, ஆச்சரியப்பட வைக்கும் விஷயம். இந்த விஷயத்தில் சமூகப் போராளிகள் அனைவரும் ஜூனியர் விகடனுக்குத்தான் விருது வழங்க வேண்டும்.

ஜூ.வி-யுடன் நாங்கள்



டிராஃபிக் ராமசாமி





கம்போரிஸன் டிகாலாவலு

‘இந்தியா முழுக்க ஒரே தேர்வு’
என ‘நீட்’தேர்வை நீட்டி
உயிர்களைப் பறித்தார்கள்.
‘ஒரே வரி’ என
ஜி.எஸ்.டி-யை அறிமுகம்
செய்துவிட்டுத்

தள்ளாடுகிறார்கள். இப்போது
அடுத்தகட்டமாக ‘இந்தியா
முழுக்க சட்டமன்றங்களுக்கு
நாடாளுமன்றத்தோடு சேர்த்து
ஒரே நேரத்தில் தேர்தல்’ என்ற
முழுக்கத்தை எழுப்புகிறார்கள்.

‘அது எதுக்கு கொஞ்சம்
கொஞ்சமா உடைச்சிக்கிட்டு?
மொத்தமா பாம் வச்சுக் க்ளோஸ்
பண்ணிடவேண்டியதுதானே’
என்ற கடுப்பில் சில
ஐடியாக்கள்
கொடுத்திருக்கிறோம்...

[பி.கு: வாரா வாரம்
பி.ஜே.பி-யா என்ற உங்களின்
சலிப்பும் புரிகிறது. என்ன
செய்வது? ஒரு படத்தில்
‘ஒண்ணு தூங்குற... இல்ல
தூர்வாறற’ என்பார்கள்
வடிவேலுவைப் பார்த்து.
அதேபோல, ‘ஒண்ணு றீர்
போறீங்க. இல்ல திட்டம்
போடுறீங்க’ என்றுதான்
இவர்களைப் பார்த்துச்
சொல்லவேண்டியிருக்கிறது!

● ஒரே கட்சி: ஏற்கெனவே தமிழகத்தில் அந்த நோக்கில்தான்
செயல்பட்டுக்கொண்டிருக்கிறார்கள். இப்போது காங்கிரஸ் வேறு
ராகுலைத் தலைவராக அறிவித்து, இவர்களின் நோக்கத்துக்கு வலு
சேர்த்திருக்கிறது. ஐ.டி ரெய்டு, ஆளுநர் ஆட்சி எனத் தமிழகத்தை
முன்மாதிரியாக வைத்து இந்தியா முழுமைக்கும் ஒரே கட்சி ஆட்சியைக்
கொண்டுவரலாம்.

● தேசிய கீதத்துக்கு நீதிமன்றம் ஒரு தீர்ப்பைச் சொல்லிவிட்டது.
தமிழ்த்தாய் வாழ்த்தோ கொஞ்சநஞ்ச ஆதரவையும் காலி செய்துவிட்டது.
இந்தப் பஞ்சாயத்துகளெல்லாம் ஏன்? பேசாமல் இந்தியா முழுக்க
ஒரே பாடல் என்ற திட்டத்தைக் கொண்டுவந்துவிடலாம்.

● ஒரே விவாத மேடை: நாட்டின் எந்த டி.வி-யில் விவாத நிகழ்ச்சிகள்
நடந்தாலும், கிழித்துத் தொங்கவிடப்படுவது பி.ஜே.பி ஆர்வலர்கள்தான்.
எனவே, ‘இனி ஒரே விவாத மேடை’ என சம்ஸ்கிருதத்தில் நடத்தலாம்.
அதில் பேசவும் ஒரே ஒரு ஆள்தான். பி.ஜே.பி ஆதரவாளர்,
தாமரைப்புக்களின் நலன் விரும்பி என விதவிதமாகப் பட்டங்களைக்
கொடுத்து அவரையே பேச வைக்கலாம். யாரும் எதிர்த்துப்
பேசமுடியாது பாருங்க!

● தேசிய மலராகத் தாமரை ஒகே. ஆனால், தேசிய விலங்குப் புலியாக
இருக்கிறதே! இது ஆகாது. எனவே, தேசிய விலங்காகத் தாமரையில்
நெளியும் தண்ணிப் பாம்பு, தேசியப் பறவையாகத் தாமரையில் தேன்
குடிக்கும் சிட்டுக்குருவி ஆகியவற்றை அறிவிக்கலாம்.


● அம்மா பச்சை, கலைஞர் மஞ்சள், திராவிடக் கருப்பு, கம்யூனிஸ
சிவப்பு... வாட் இஸ் திஸ் ஐ சே? இதெல்லாம் எவ்வளவு பெரிய
குற்றம்? இனி தேசம் முழுக்க ஒரே கலர்தான். ஆரஞ்சு. எல்லாக்
கட்டங்களுக்கும் அதே கலர்தான். என்ன ஒன்று... இந்தப் பளீர்
கூத்தில் பறவைகளுக்குக்கூட ஆரஞ்சு காமாலை வந்துவிடும்.
ஆனாலும் நோ காம்ப்ரமைஸ். ஒரே கொள்கை!

ஒவியம்: பிரேம் டாவின்ஸி

பி.ஜே.பி
எதிர்க்கிறது...

மணி மண்டபத்தில் சிலை பீடம்

அ.தி.மு.க
தடுக்கிறது...



வீரப்பன் சிலை

சாக்கில் சுற்றப்பட்டுக் கிடக்கும் தியாகி சிலை!

ஐனவரி 25-ம் தேதி அனைத்து திராவிடக் கட்சிகளும் தமிழகம் முழுவதும் முக்குக்கு முக்கு மைச்செட் கட்டி, மொழிப்போர் தியாகிகளுக்கு வீரவணக்க நாள் கூட்டம் நடத்தி, கரகர குரலில் பேசிக் கைத்தட்டலை வாங்கினர். ஆனால், கருர் மாவட்டம் கடலூர் ஒன்றியத்தில் உள்ள தெற்கு அய்யம் பாளையம் மக்கள், “மொழிப்போரில் தனது இன்னுயிரை நீத்த தியாகி வீரப்பனின் மணிமண்டபத்தைத் திறக்கவும், அவரின் சிலையை அங்கு வைக்கவும் அனுமதி மறுக்கப்படுகிறது. பாழடைந்த அறையில் சாக்கில் சுற்றப்பட்டு மூலையில் கிடக்கிறது அவரது சிலை. இதற்குக் காரணம் பி.ஜே.பி-யும், இதற்கு அனுமதி தராத இன்றைய ஆட்சியாளர்களும் தான். அப்புறம் எதற்கு மொழிப்போர் தியாகிகளுக்கு வீரவணக்க நாள் கூட்டம் நடத்துகிறார்கள்?” என்று எள்ளும் கொள்ளுமாக வெடிக்கிறார்கள்.

இந்தி எதிர்ப்புப் போராட்டத்தில் உயிர்நீத்த தியாகிகளில் ஒருவர், ஆசிரியர் வீரப்பன். இவர் பற்றிப் பேசிய இந்தக் கிராமத்தைச் சேர்ந்த புலவர் கருப்பையா, “ஆசிரியர் வீரப்பனுக்குச் சொந்த ஊர் இதே கருர் மாவட்டத்தைச் சேர்ந்த உடையார்பட்டி. ஆனால், 1965-ல் மொழிப்போர் நடந்தப்ப, அவர் ஆசிரியரா எங்கள் ஊரில்தான் பணியாற்றினார். தமிழ்மொழிமீது தீராத காதல் கொண்டவராக இருந்திருக்கிறார். இந்தி எதிர்ப்புப் போராட்டம் வலுத்தபோது, 30 வயதைக்கூட நெருங்காத அவர், மொழிக்காகத் தனது உயிரை மாய்த்துக்கொள்ளும் முடிவுக்கு வந்திருக்கிறார்.

11.2.1965 அன்று அதிகாலையில் வீட்டிலிருந்தே ஐந்து லிட்டர் மண்ணெண்ணெய் எடுத்துக்கொண்டு வந்திருக்கிறார். பள்ளி கரும்பலகையில், ‘தமிழ் வாழ்க... இந்தி ஒழிக’ என எழுதி வைத்ததோடு, தான் இறப்பது பற்றியும், தமிழ்மொழிமீதான தன் காதல் பற்றியும்

அனைவருக்கும் கடிதங்களைத் தனித்தனியே எழுதி மேஜையில் வைத்திருக்கிறார். பள்ளிக்கு முன்பு இருந்த கொடிக்கம்பத்தில் தேசியக் கொடியை ஏற்றி வைத்தவர், பிறகு பள்ளிக்கு எதிரேயே மண்ணெண்ணையைத் தன் உடலில் ஊற்றி, தீ வைத்துக் கொண்டார். வலியில் சத்தம் போடக்கூட இல்லை. அருகிலிருக்கும் சாவடியில் படுத்திருந்த ஆள்கள் ஓடிவந்து துணியைப் போட்டு அணைப்பதற்குள் முழுமையாக எரிந்து கரிக்கட்டையாகி விட்டார். அதிலிருந்து ஒவ்வொரு வருடமும் எங்க ஊரில் வீரவணக்க நாள் கூட்டம் நடத்த ஆரம்பிச்சோம்.

2015-ம் வருஷம், எங்க ஊரைச் சேர்ந்த புலவர் மணிமாறன் 'இப்படி ஒரு வரலாற்று நாயகனைப் பற்றி காலகாலத்துக்கும் நம் ஊர் சந்ததியினர் நினைத்துப் பார்க்கணும்' என்று முயற்சி எடுத்தார். ஊர் சார்பாக வீரப்பனுக்கு மணிமண்டபமும், வெண்கலச் சிலையும் அமைக்க முடிவு செஞ்சோம். அதற்காக நிதி திரட்டி, அவர் உயிர்நீத்த இடத்துக்கு அருகிலேயே நான்கு லட்ச ரூபாயில் மணிமண்டபம் அமைத்தோம். ஒரு லட்சத்து பத்தாயிரம் ரூபாய் செலவு செய்து அவரது மார்பளவு வெண்கலச் சிலையைச் செய்தோம். கடவுர் காவல்துறையில் இதை அமைக்க அனுமதியும் வாங்கினோம்.

2016-ம் ஆண்டு ஜனவரி 30-ம் தேதி திராவிடர் இயக்கத் தமிழர் பேரவைத் தலைவர் சுப. வீரபாண்டியனையும், திராவிடர் கழகத் தலைவர் கி.வீரமணியையும் வைத்துத் திறக்க ஏற்பாடு செய்தோம். ஆனால், இங்கிருந்த பி.ஜே.பி கருர் மாவட்டப் பொதுச்செயலாளர் கைலாசம், கடவுர் ஒன்றியத் தலைவர் அண்ணாவி இருவரும் பிரச்னை செய்தாங்க. அதனால் போலீஸும் தடை போட்டுடுச்சு" என்றார்.

சிலை அமைப்புக் கமிட்டி



'தமிழ் வாழ்க... இந்தி ஒழிக' என எழுதி தலத்தோடு. தான் கிறப்பது பற்றியும், தமிழ்மொழிய்தான் தன் காதல் பற்றியும் கடிதங்களை எழுதி தலத்திருக்கிறார்.

- புலவர் கருப்பையா



ஒரு தியாகிக்குச் சிலை தலக்கலோ, மணிமண்டபம் அமைக்கலோ அ.தி.மு.க அரசு தடையாக இருப்பது நியாயமா?

- மேலை.பழனியப்பன்



முறைப்படி அனுமதி கிடைக்கலன்னா நீதிமன்றம் மூலமாவோ, போராட்டங்கள் நடத்தியோ அனுமதி பெறுவோம்.

- ராஜேந்திரன்



நாத்திகம் பேசுபவர்களை தலத்து வீரப்பன் சிலையைத் திறப்பதை அந்த ஊர் மக்களே விரும்பலை.

- முருகானந்தம்

கௌரவத் தலைவர் மேலை. பழனியப்பன், "அதன்பிறகு கருர் கலெக்டரைப் பலமுறை பார்த்து, மணிமண்டபத்தையும், வீரப்பன் சிலையையும் திறக்க அனுமதி கேட்டோம். முதல்வர் தனிப் பிரிவுக்கும் பல முறை மனு கொடுத்துட்டோம். எதுவும் நடக்கலை. இதனால், வீரப்பன் சிலை சாக்கில் சுற்றப்பட்டு மூலையில் கிடக்கு. இதுபோன்ற வர்களின் உயிர்த்தியாகத்தில்தான் திராவிடக் கட்சிகள் வளர்ந்திருக்கு. ஆனால், ஒரு தியாகிக்குச் சிலை வைக்கவோ, மணிமண்டபம் அமைக்கவோ அ.தி.மு.க அரசு தடையாக இருப்பது நியாயமா?" என்று கேட்டார்.

தி.மு.க மாவட்டச் செயலாளர் நன்னியூர் ராஜேந்திரன், "இதற்குத் தடையாக பி.ஜே.பி-யும், ஆளும் கட்சியும் இருப்பதாகச் சொன்னார்கள். முறைப்படி அனுமதி கிடைக்கலன்னா நீதிமன்றம் மூலமாவோ, போராட்டங்கள் நடத்தியோ அனுமதி பெறுவோம். விரைவில் மு.க.ஸ்டாலினை அழைத்து, சிலை திறப்பு விழாவை நடத்துவோம்" என்றார்.

பி.ஜே.பி கருர் மாவட்டத் தலைவர் முருகானந்தம், "பி.ஜே.பி மாவட்ட பொதுச் செயலாளர் கைலாசமும், ஒன்றியத்தலைவர் அண்ணாவியும் வீரப்பன் சிலை அமைக்க நிதியெல்லாம் கொடுத்திருக்காங்க. சிலையைத் திறக்க அவங்க தடையா இல்லை. இப்போதும் சிலையை அமைக்கவும், மணிமண்டபத்தைத் திறக்கவும் நாங்க எதிராக இல்லை. ஆனால், நாத்திகம் பேசுபவர்களை வைத்து வீரப்பன் சிலையைத் திறப்பதை அந்த ஊர் மக்களே விரும்பலை" என்றார்.

தியாகிகளுக்கு மரியாதை செலுத்த மறுப்பது, அவர்கள் செய்த உயிர்த்தியாகங்களை மறுதலிப்பது போன்றது.

- துரை.வேம்பையன்

படங்கள்: நா.ராஜமுருகன்

- “தேசியக் கட்சியான பி.ஜே.பி., தமிழகத்தில் நோட்டாவைவிட குறைந்த வாக்குகள் பெற்று சாதனை படைத்துள்ளது.”
- “மத்திய அமைச்சர்கள் கோட், குட் போட்டிருப்பதைப் பார்த்தால், ஹோட்டல் வெயிட்டர்கள் போல தெரிகிறார்கள்.”



My website: www.meeran.online

Telegram

<https://t.me/ThamileBooks>


- “சசிகலா தற்போது ஜெயிலில் இருப்பதற்கு எனக்கு நன்றி சொல்லவேண்டும்.”
- “சசிகலாவைவிடவும் ரஜினிகாந்த் மோசமானவர்.”
- “கமல்ஹாசன் என்ற முதுகெலும்பில்லாத கோழையைக் கடுமையாக எதிர்க்கிறேன்.”
- “அடுத்த தீபாவளிக்குள் அயோத்தியில் ராமர் கோயில் கட்டப்படும்.”
- “தமிழகத்தில் உள்ள பொறுக்கிகள் கட்டுமரத்தில் சென்று, இலங்கைக் கடற்படையுடன் சண்டையிட வேண்டும்.”
- “சசிகலாவுக்கு எதிராகச் செயல்பட்டவர்களுக்கு, அகில இந்திய பாரதிய ஜனதாவில் இருப்பவர்களுடன் தொடர்பு உண்டு.”
- “ரஜினி சினிமாவில்தான் வீரர்... பொதுவாழ்வில் பயந்தாங்கொள்ளி.”
- “விரைவில் தமிழக அரசு கவிமும். அதன்பின் தினகரன் முதல்வராகி விடுவார்.”
- “பி.ஜே.பி-மினர் மது குடிக்கக்கூடாது என்று கட்சித் தலைமை உத்தரவிட வேண்டும்.”
- “அருண் ஜெல்லியைவிட சிறந்த நிதியமைச்சராக என்னால் செயல்பட முடியும்.”
- “ரஜினியுடன் பி.ஜே.பி கூட்டணி வைத்தால், நான் வேறு மாநிலத்துக்குச் செல்வேன்.”
- “அரசியலுக்கு வரவேண்டுமென்றால், கொஞ்சமாவது பொது அறிவு வேண்டும்; ரஜினிக்கு அது கிடையாது.”
- “தமிழ்நாட்டிலிருந்து காமராஜருக்குப் பிறகு நான் மட்டும்தான் ஆல் இந்தியா லீடர்.”
- “தி.மு.க மோசமான கட்சி. அவர்களை வளரவிடமாட்டேன்.”

- த.கதிரவன்

ஒவியம்: நெடுமாறன்

சுப்பிரமணியன் சுவாமி

பொன்னெழுத்துகள்



இந்த இதழ்கள் உங்கள் வீடு தேடி வர

044-66808050

என்ற எண்ணுக்கு மிஸ்டு கால் கொடுங்கள்!

சீனியர் ஜீனியர்	
பத்திரிகை பெயர்	ஒரு வருட விலை (கடைகளில்)
ஆனந்த விகடன்	1,300
ஜீனியர் விகடன்	1,560
மொத்தம்	2,860
சிறப்பு விலை	2,111
சேமிப்பு	749/-

இச்சலுகை தமிழ்நாடு மற்றும் புதுவை மாநிலங்களுக்கு மட்டும்



யாக சாலையில்
ஸ்ரீஸ்ரீவிசங்கர்

திராவிடக்
கட்சிகளை
வீழ்த்த...

பி.ஜே.பி நடத்திய பிரமாண்ட யாகம்!



“இஸ்லாமியர்களை விரட்டிவிட்டு இந்து சாம்ராஜ்ஜியத்தைப் பலப்படுத்த அஸ்வமேத ராஜ்ய யாகத்தை சத்ரபதி சிவாஜி நடத்தினார். அப்படியொரு யாகத்தை ஈரோட்டில் பல கோடி ரூபாய் செலவில் நாங்கள் நடத்தியுள்ளோம். ‘இந்த நூற்றாண்டின் மிகப்பெரிய யாகம் இது’ என ஸ்ரீஸ்ரீவிசங்கர் கூறினார்” என்று பெருமையுடன் நம்மிடம் கூறினார், பி.ஜே.பி விவசாய அணியின் தமிழகப் பொதுச்செயலாளர் கோவிந்தராஜ்.

ஈரோடு மாவட்டம் திண்டல் அருகே ஏ.இ.டி பள்ளி வளாகத்தில், பி.ஜே.பி சார்பில் ஜனவரி 26, 27, 28 தேதிகளில் பிரமாண்டமான முறையில் யாகம் நடத்தப்பட்டது. இந்த யாகத்தில், குதிரையை உயிருடன் எரித்ததாகத் தமிழகத்தின் மேற்கு மாவட்டங்களில் காட்டுத்தீ போல பரவிய தகவல், பெரும் பரபரப்பை ஏற்படுத்தியுள்ளது.

முருகசாமி

யாகம் குறித்து ஏ.இ.டி பள்ளியின் தலைமை ஆசிரியரான முருகசாமியிடம் கேட்டோம். “பி.ஜே.பி-யின் விவசாய அணிதான், யாகத்தை நடத்தியது. இடத்தை நாங்கள் கொடுத்தோம். ராமாயண காலத்தில் ராமர் செய்த யாகத்துக்கு அடுத்ததாக, மிகப்பெரிய யாகம் ஒன்று கர்நாடகாவில் நடந்துள்ளதாம். அந்த யாகத்தையெல்லாம்விட, பல மடங்கு பெரியதாம் இந்த யாகம். இதற்காக, இரண்டரை ஏக்கரில் தகரப் பந்தல் அமைக்கப் பட்டது. யானை, குதிரை, காளை, பசு ஆகியவற்றை வைத்து யாகம் நடத்தப்பட்டது. இதற்கு, இரண்டு கோடி ரூபாய்க்கு மேல் செலவாகியிருக்கும். குண்டத்தில் குதிரையைத்

கோவிந்தராஜ்



My website: www.meeeranonline

Telegram
<https://t.me/ThamileBooks>



குதிரைக்கு பூஜை

தள்ளி எரித்தார்களா' என்று பலரும் விசாரிக்கிறார்கள். யாகம் மூன்று நாள் கள் நடந்தது. நான் அவ்வப்போது மட்டுமே அங்கு சென்றுவந்தேன். கேன்டின் நடத்து பவர்தான் மூன்று நாள்களும் அங்கேயே இருந்தார்" என்றார்.

பள்ளியில் கேன்டின் நடத்தும் முத்துசாமியிடம் பேசினோம். "300-க்கும் மேற்பட்ட சாஸ்திரிகள் மந்திரங்கள் சொல்லி யாகம் நடத்தினர். யாக குண்டத்துக்குள் கிலோ கணக்கில் மூலிகைகளைப் போட்டனர். கூடை கூடையாக ஆப்பிள், ஆரஞ்சு, திராட்சை, அன்னாசிப் பழங்கள், தார் தாராக செவ்வாழை, தேன்வாழை, ரஸ்தாலி உள்பட அனைத்து வகையான வாழைப்பழங்கள்; விலையுயர்ந்த பட்டு வேட்டி, சேலைகள்; மூட்டை மூட்டையாகத் தேங்காய், நெல், தானிய வகைகள்; குடம் குடமாக நெய்; இரண்டு டன்னுக்கு மேல் பல வகையான மரக்கட்டைகள் ஆகியவற்றைக் குண்டத்தில் போட்டு எரித்தார்கள்" என்று விவரித்துக்கொண்டே வந்தவர், "குதிரையை யாகத்தில் போடவில்லை" என்பதை மட்டும் சற்று தயக்கத்துடன் சொன்னார்.

தலைமையில் இரண்டாம்நாளன்று ருத்ர யாகமும், ராஜ்ஜியத்தைப் பலப்படுத்த ஸ்ரீஸ்ரீரவிசங்கர் தலைமையில் மூன்றாம் நாள் அஸ்வமேத ராஜ குய யாகமும் நடத்தத் திட்டமிட்டோம். தமிழ்த்தாய் வாழ்த்து சர்ச்சையால் விஜயேந்திரர் வரவில்லை. இந்த யாகங்களுக்கு எங்கள் தேசிய விவசாய அணித் தலைவர்களும், மத்திய அமைச்சர் பொன்.ராதாகிருஷ்ணன், தமிழக அமைச்சர்கள் கருப்பணன் மற்றும் செங்கோட்டையன் உள்பட பல வி.ஜி.பி-க்களும் வந்திருந்தனர். மன்னர்கள் காலத்தில் குதிரையை நிற்க வைத்து யாகம் நடத்தி அவிழ்த்துவிடுவார்கள். குதிரை எங்கெல்லாம் செல்கிறதோ, யாகம் நடத்திய மன்னனுக்கு அந்தத் தேசங்கள் சொந்தமாகும். எந்தத் தேசம் குதிரையைத் தடுத்து நிறுத்துகிறதோ, அந்த நாட்டுடன் மன்னன் போர் புரிவான். இதுதான் அஸ்வமேத ராஜ குய யாகம். நாங்கள் குதிரையைப் பலி கொடுக்கவில்லை. யானை, குதிரை, காளை, பசுக்களை நிறுத்தி யாகம் செய்துவிட்டு, அவற்றை உரியவர்களிடமே ஒப்படைத்துவிட்டோம். யாக நிகழ்வுகள் முழுவதையும் வீடியோ எடுத்துள்ளோம். அதைக் காட்டத் தயார்" என்றார்.

ஈரோட்டில் உள்ள பி.ஜே.பி-யினர் சிலரிடம் பேசினோம். "தமிழகத்தில் திராவிடக் கட்சிகளை வீழ்த்தி ராஜ்ஜியத்தைப் பிடிக்க, கட்சித் தலைமையின் ஆலோசனைபடி இந்த யாகத்தை நடத்தினோம். திராவிட இயக்கத்தின் அடிவேராக இருக்கும் பெரியார் மண்ணிலேயே இந்த யாகத்தை நடத்தியுள்ளோம். விரைவில் தமிழ் நாட்டில் பி.ஜே.பி ஆட்சியைப் பிடிக்கும்" என்று அடித்துச் சொன்னார்கள்!


- வீ.கே.ரமேஷ்

படங்கள்: ரமேஷ் கந்தசாமி

தந்தை பெரியார் திராவிடர் கழகத்தின் ஈரோடு மாவட்டச் செயலாளர் குமரகுருபரன், "குதிரையை உயிருடன் யாக குண்டத்துக்குள் தள்ளி எரித்துள்ளனர். காளை தழுவும் விளையாட்டான ஜல்லிக்கட்டுக்குத் தடை வாங்கிய பீட்டா போன்ற அமைப்புகள் என்ன செய்கின்றன? யானை, குதிரை, காளை, பசுக்களை நிற்க வைத்து யாகம் நடத்தியதற்கு ஆதாரமாக உள்ள புகைப்படங்களை வைத்து இவர்கள் மீது நடவடிக்கை எடுக்க வேண்டும்" என்றார்.

இந்த யாகத்தை நடத்திய பி.ஜே.பி விவசாய அணியின் பொதுச்செயலாளர் கோவிந்தராஜு, "விவசாயம் செழிக்க காஞ்சி இளைய சங்கராச்சாரியார் விஜயேந்திரர் தலைமையில் முதல் நாளன்று லக்ஷ்மி மஹா யாகமும், மக்கள் அமைதிக்காக வேலூர் பொற்கோவில் சக்தி அம்மா

குமரகுருபரன்



ஸ்டாலின்

ஸ்கேன்



நிர்வாகிகளுடன் கலந்துரையாடும் ஸ்டாலின்

து மிழகத்தில் உள்ளாட்சித் தேர்தல் விரைவில் நடக்க உள்ளது. “இந்த பிளாமி ஆட்சி கவிழ்ந்து சட்டமன்றத் தேர்தலும் விரைவில் நடக்கும்” என்கிறார் தி.மு.க-வின் செயல் தலைவர் ஸ்டாலின். இந்த நிலையில், நாடாளுமன்றத் தேர்தலும் முன்கூட்டியே வருவதற்கான அறிகுறிகள் டெல்லியில் தென்படுகின்றன. இந்தத் தேர்தல்களை எதிர்கொள்ள தி.மு.க தயாராக இருக்கிறதா? ‘கலகம் பிறந்தால் வழி பிறக்கும்’ என்பார்கள். ‘ஸ்டாலின் நடத்தும் கள ஆய்வால் கழகத்துக்கு வழி பிறக்குமா?’ என்ற ஆர்வத்துடன் அறிவாலயத்தில் தினந்தோறும் முகாமிடுகிறார்கள் தி.மு.க-வின் மாவட்ட அளவிலான நிர்வாகிகள்.

சட்டமன்றத் தேர்தலில் தோல்வி, ஆர்.கே. நகர் இடைத் தேர்தலில் டெபாசிட்டே பறிபோன பரிதாபம், கட்சிக்குள் நிலவும் கோஷ்டி அரசியலால் தொண்டர்கள் மத்தியில் ஏற்பட்டுள்ள சோர்வு என நெருக்கடிகளும் விமர்சனங்களும் ஸ்டாலினைச் சூழ்ந்துள்ளன. இதை முடிவுக்குக் கொண்டுவர, ‘உடன்பிறப்புகளுடன் கள ஆய்வு’ நிகழ்ச்சியை அறிவித்தார் ஸ்டாலின். பிப்ரவரி 1-ம் தேதி துவங்கியுள்ள இந்த ஆய்வுக்கூட்டம், தினமும் இரண்டு அல்லது மூன்று மாவட்டங்கள் என 32 நாட்கள் தொடர்கிறது. ஒரு மாவட்டத்தின் மாவட்டச் செயலாளர் முதல் கிளைச் செயலாளர் வரை தி.மு.க-வின் அனைத்து நிர்வாகிகளையும் இதற்கு அழைக்கிறார்கள். மேடையின் இரு பக்கங்களிலும் ‘தீர்வு காணும் பெட்டி’ என்ற பெயரில் புகார் பெட்டி வைத்துள்ளார்கள்.

“2005-ம் ஆண்டு கருணாநிதி இதேபோன்ற ஆய்வுக் கூட்டத்தை நடத்தினார். அப்போது கூட, இப்படிப் புகார் பெட்டி ஏதும் வைக்கவில்லை. இந்த ஆய்வுக்கூட்டத்துக்குப் பிறகு கட்சியில் பல மாற்றங்களை எதிர்பார்க்கலாம்”

தீர்வு காணுமா பெட்டி?

My website: www.meeranonline.com

Telegram

<https://t.me/ThamizhBooks>



பெட்டியில் மனுக்கள் போடும் நிர்வாகிகள்

என்கிறார் மூத்த நிர்வாகி ஒருவர்.

அறிவாலயத்தில் உள்ள கலைஞர் அரங்கில் கூட்டம் நடக்கிறது. கூட்டத்தில் பங்கேற்பவர்களின் பட்டியல் தயார் செய்யப்பட்டு, அதுவும் அழைப்புக் கடிதங்களும் ஒரு வாரத்துக்கு முன்பே தலைமைக் கழகத்திலிருந்து மாவட்டச் செயலாளருக்கு அனுப்பப்பட்டு விட்டன. மாவட்டச் செயலாளர், சம்பந்தப்பட்ட நிர்வாகியிடம் கையெழுத்து பெற்றுக்கொண்டு அழைப்புக் கடிதத்தை வழங்கியுள்ளார். அழைப்புக் கடிதம் இருந்தால் மட்டுமே அரங்குக்குள் அனுமதி. எல்லோருக்கும் கழுத்தில் அடையாள அட்டையை மாட்டி உள்ளே அனுப்புகிறார்கள்.

முதலில் ஒன்றிய, பேரூர், ஊராட்சி நிர்வாகிகளுடனும், அதன்பிறகு சார்பு அணிகளின் நிர்வாகிகளுடனும், இறுதியாக மாவட்ட நிர்வாகிகளுடனும் உரையாடுகிறார் ஸ்டாலின். முதல் நாள் ஆய்வுக் கூட்டத்தில், கோவை மாநகரம் மற்றும் நீலகிரி மாவட்ட நிர்வாகிகளைச் சந்தித்தார் ஸ்டாலின். பொதுச் செயலாளர் அன்பழகன், முதன்மைச் செயலாளர் துரைமுருகன், ஆர்.எஸ்.பாரதி, ஆ.ராசா உள்ளிட்டோர் மேடையில் இருந்தனர். மற்றவர்கள், உரையாற்றிய பிறகு சென்றுவிட்டனர். அதன்பிறகு கலந்தாய்வுக் கூட்டத்தை ஸ்டாலின் மட்டுமே நடத்தினார். கூட்ட அரங்கின் ஒரு பகுதியில் அன்பில் மகேஷ், அன்பகம் கலை ஆகியோர் மட்டுமே நின்றிருந்தனர். வேறு யாருக்கும் கூட்ட

எல்லா கடிதங்களையும் எந்த கோவ்டி படிக்கும்னு தெரியலையே!



அரங்கினுள் அனுமதி கிடையாது.

கூட்டத்தில் பங்கேற்பவர்களின் பெயர்ப் பட்டியல் ஸ்டாலினிடம் ஒப்படைக்கப்பட்டதும், அவர் முன்னுரை ஆற்றிவிட்டு, பட்டியலைப் பார்த்து அவராகவே சில நபர்களின் பெயர்களைக் குறிப்பிட்டு, பேச அழைக்கிறார். அவர்களிடம் மைக் வழங்கப்படுகிறது. ஒரு நபருக்கு ஐந்து நிமிடங்கள் பேச வாய்ப்புத் தரப்படுகிறது. அதிக பட்சமாக 20 நபர்களை அனுமதிக்கிறார்கள். அவர்களின் கருத்துகளை ஸ்டாலின் நோட்ஸ் எடுத்துக்கொள்கிறார். “இங்கு பேச முடியாதவர்கள், உங்கள் கருத்துகளைத் தீர்வு காணும் பெட்டியில் போடுங்கள். அவற்றைக் கண்டிப்பாக நான் படிப்பேன்” என உத்தரவாதம் கொடுக்கிறார் ஸ்டாலின். கீழ்மட்ட நிர்வாகிகள் பெரும்பாலும் மாவட்ட நிர்வாகிகள் மீது புகார் தெரிவிக்கின்றனர். இறுதியாக மாவட்ட நிர்வாகிகளைச் சந்திக்கும் போது, அவர்களிடம் இதைக் குறிப்பிட்டு ஸ்டாலின் கேள்வி கேட்பதால், மாவட்ட நிர்வாகிகளுக்குச் சிக்கலாகி விடுகிறது.


“நமக்கு நாமே பயணத்தில் மக்களை நேரடியாகச் சந்தித்தார் ஸ்டாலின். இப்போது கள ஆய்வு மூலம் அடிமட்டத் தொண்டர்களையும் அவர் சந்திக்கும் வாய்ப்பு ஏற்பட்டுள்ளது. இந்தியாவில் இதுபோன்ற நடைமுறையை தி.மு.க மட்டுமே மேற்கொண்டுள்ளது” என்கிறார் தி.மு.க-வை சேர்ந்த கே.எஸ்.ராதாகிருஷ்ணன். இந்தக் கள ஆய்வு குறித்த எதிர்மறை கருத்துகளும் தி.மு.க-வினரிடம் உள்ளது. “கூட்டத்துக்கு அழைக்கப்பட்டவர்கள் எல்லோரும் கட்சியின் பொறுப்பில் உள்ளவர்கள். இவர்களில் பலரின் செயல்பாடுதான், கட்சியின் குறையே! இதை இவர்களே எப்படிச் சொல்வார்கள்? முன்னாள் எம்.எல்.ஏ-க்கள், தேர்தல்களில் தோற்றவர்கள் போன்றவர்களின் கருத்தும் முக்கியம் அல்லவா?” என்கிறார்கள் அவர்கள்.

இப்போது மாவட்டச் செயலாளருக்கு எதிர்க் கோஷ்டியினர் பலர் இந்தக் கள ஆய்வில் கலந்து கொள்ளமுடியாத நிலையில் உள்ளனர். அவர்கள், தங்களுக்கு வேண்டியவர்கள் மூலம் புகார் கடிதத்தை மட்டும் கொடுத்தனுப்பி பெட்டியில் போட வைத்துவிடுகிறார்கள். ஒவ்வொரு மாவட்டத்தின் ஆய்வு முடிந்ததும், பெட்டியில் உள்ள கடிதங்கள் எடுக்கப்படுகின்றன. அன்பகம் கலைக்கு, அவற்றைப் பாதுகாக்கும் பொறுப்பு ஒப்படைக்கப் பட்டுள்ளது.

தி.மு.க-வின் சிக்கல்களுக்குத் தீர்வு காணுமா பெட்டி?

- அ.சையது அபுதாஹிர்
படங்கள்: வி.ஸ்ரீனிவாசலு

தேர்தலைப் புறக்கணிக்கும் கட்சிகள்!



‘வடகிழக்கு மாநிலங்கள்’ என இரண்டே வார்த்தைகளில் இந்தியாவின் ஏழு வடகிழக்கு மாநிலங்களையும் அடையாளப்படுத்தி விடுகிறோம். உலகையே உலுக்கிப்போடும் விதமாக ஏதேனும் பெரிதாக நடந்தால் தவிர, இந்த மாநிலங்களை நாம் கவனிப்ப தில்லை. குஜராத் மாநிலத்தில் தேர்தல் நடந்தபோது இந்தியாவே உற்றுக் கவனித்தது. இப்போது திரிபுரா, மேகாலயா மற்றும் நாகாலாந்து என மூன்று மாநிலங்களுக்கு சட்டமன்றத் தேர்தல் அறிவிக்கப் பட்டு, அதற்கான நடைமுறைகள் விருவிறுப்பு அடைந்துள்ளன. ஆனால், இந்தியர்களின் கவனம் அந்தப் பக்கம் இல்லை. எல்லாவற்றுக்கும் சேர்த்து வைத்து, நாகாலாந்து இப்போது நம் கவனத்தைக் கலைத்திருக்கிறது! ஆம், காங்கிரஸ் உள்பட 11 முக்கியக் கட்சிகள் நாகாலாந்து தேர்தலில் போட்டியிடப் போவதில்லை எனப் பிரகடனம் செய்திருக்கின்றன. காஷ்மீர் போல ஒரு மோசமான சூழலை நோக்கி அந்த மாநிலம் போகிறதோ என்ற கவலையை எல்லோருக்கும் ஏற்படுத்தியுள்ளது இந்த முடிவு.

நாகாலாந்தில் பிப்ரவரி 27-ம் தேதி தேர்தல் என அறிவிக்கப்பட்டுள்ளது. இந்த நிலையில், அனைத்து நாகா பழங்குடி இனக்குழுக்களின் உயர்மட்ட அமைப்பான Naga Hoho, அனைத்துக் கட்சித் தலைவர்களை வரவழைத்து ஒரு கூட்டம் போட்டது. ‘நாகா மக்களுக்குத் தேர்தல் வேண்டாம், தீர்வுதான் வேண்டும். அமைதிப் பேச்சுவார்த்தை நடத்திவரும் மத்திய அரசு முதலில் தீர்வை அறிவிக்கட்டும்; அதன்பின் தேர்தலை நடத்தட்டும். மீறி தேர்தல் நடைபெற்றால், நாங்கள் வேட்பாளரை நிறுத்த மாட்டோம்’ என இந்தக் கூட்டத்தில் தலைவர்கள் ஒப்புக்கொண்டு, ஒரு கூட்டுப் பிரகடனம் வெளியிட்டனர். காங்கிரஸ், பி.ஜே.பி, இப்போது நாகா லாந்தை ஆளும் நாகா பீப்பிள் ஃபிரண்ட், தேசியவாத

காங்கிரஸ் என நாகாலாந்தில் செல்வாக்குள்ள அனைத்துக் கட்சிகளுமே இதற்கு ஒப்புக் கொண்டிருப்பதுதான் பெரும் திருப்பம். (இந்தக் கூட்டத்தில் பி.ஜே.பி சார்பில் பங்கேற்ற மாநிலத் துணைத்தலைவர் கீடோ சேமா இந்தத் தீர்மானத்தில் கையெழுத்துப் போட்டிருந்தார். ‘கட்சித் தலைமையை ஆலோசிக்காமல் முடிவெடுத்தார்’ எனச் சொல்லி அவரை சஸ்பெண்டு செய்துள்ளது பி.ஜே.பி.)

நாகாலாந்தில் என்ன பிரச்னை? வடகிழக்கு மாநிலங்களில் பிரிவினைவாதக் குழுக்கள் நிறைய உண்டு. நாகாலாந்தில் இவர்களின் எண்ணிக்கை மிக அதிகம். “அசாம், மணிப்பூர், அருணாசலப் பிரதேசம் என அண்டை மாநிலங்களிலும் நாகா மக்கள் ஏராளமானவர்கள் வாழ்கிறார்கள். அந்தப் பகுதிகளையெல்லாம் நாகாலாந்துடன் இணைத்து ஒரே பிரதேசமாக அறிவிக்க வேண்டும்” என்பது நாகா மக்களின் கோரிக்கை. இந்தக் கோரிக்கையை வைத்து பல ஆயுதக்குழுக்கள் இந்திய ராணுவத்தோடு சண்டையிட்டன. இந்தச் சூழலில், நாகாலாந்தின் பெரிய ஆயுதக்குழுவான National Socialist Council of Nagalim (NSCN-IM) என்ற அமைப்புடன் மத்திய அரசு கடந்த 97-ம் ஆண்டு ஓர் ஒப்பந்தம் போட்டு, அமைதிப் பேச்சுவார்த்தையை ஆரம்பித்தது.

அது மெகா சீரியல் போல தொடர்ந்து கொண்டிருக்க, நேரந்திர மோடி பிரதமரானபிறகு 2015-ம் ஆண்டு மீண்டும் ஓர் ‘ஒப்பந்தச் செயல் வரைவு’ இந்த அமைப்புக்கும் மத்திய அரசுக்கும் இடையே போடப்பட்டது. ‘நாகா மக்களின் தனித்து வமான வரலாற்றையும் பண்பாட்டையும் மதிக்கிறோம்’ என மத்திய அரசு சொன்னது; ‘இந்திய அரசியலமைப்புச் சட்டத்தை மதிக்கிறோம்’ என NSCN-IM அமைப்பு சொன்னது. “இது பிரச்னையின் முடிவு மட்டுமல்ல; புதிய எதிர்காலத்தின்



ஒப்பந்தத்தின்போது மோடி மற்றும் நாகா தலைவர்கள்

தொடக்கம்” எனப் பரவசத்தோடு சொன்னார் மோடி. இதைத் தவிர, இந்த ஒப்பந்தத்தில் என்ன விஷயங்கள் இருந்தன, என்ன பேசினார்கள் என்ப தெல்லாம் ரகசியமாகவே வைக்கப்பட்டன. பேச்சு வார்த்தையை இழுத்தடித்ததும், ரகசியம் காத்ததுமே இப்போது சிக்கலுக்குக் காரணமாகியுள்ளன.

இந்த விவரங்கள் வெளியானால், பல மாநிலங்களில் அமைதி குலைந்துவிடும் ஆபத்து இருக்கிறது. உதாரணமாக, ‘அசாமின் திமா ஹசோ மாவட்டம் விரைவில் நாகாலாந்துடன் இணைக்கப்படும்’ எனச் சில நாட்களுக்கு முன்பு ஆர்.எஸ்.எஸ் பிரமுகர் ஒருவர் சொல்ல, அங்கே பெரும் கலவரம் ஏற்பட்டு இரண்டு பேர் இறந்தார்கள்.

NSCN-IM அமைப்பின் கூட்டுத் தலைவர் ஏடெம், “நாகாலாந்து மக்களுக்குத் தேர்தல் முக்கியமல்ல, தீர்வுதான் முக்கியம். உலகிலேயே இப்படி 20 ஆண்டுகளுக்கும் மேலாக அமைதிப் பேச்சுவார்த்தை வேறெங்கும் நடக்கவில்லை. நாங்கள் பொறுமை இழந்துவிட்டோம்” என்கிறார். இதே தொனியில் நாகாலாந்தின் தற்போதைய முதல்வர் ஜீலியாங் பேசுவது இன்னும் ஆச்சர்யம்.

“இந்த முடிவை எதிர்த்து யாராவது தேர்தலில் போட்டியிட்டால், அவர்கள் நாகா மக்களுக்கு எதிரானவர்களாகக் கருதப்படுவார்கள்” என எச்சரித்துள்ளன நாகா இனக்குழுக்கள். கிட்டத்தட்ட, ‘தேர்தலில் யாராவது போட்டியிட்டால், அவர்கள் நாகாலாந்தில் இருக்க முடியாது’ என்பதே இதன் அர்த்தம்.

இதேபோன்ற ஒரு குழல், 1998-ம் ஆண்டு ஏற்பட்டது. அப்போது எல்லா கட்சிகளும் தேர்தலைப் புறக்கணிக்க, காங்கிரஸ் மட்டும் போட்டியிட்டு 60 தொகுதிகளில் 53 தொகுதிகளை வென்று ஆட்சியைப் பிடித்தது. இப்போது பி.ஜே.பி அதே பாதையில் போகிறது. “உரிய நேரத்தில் தேர்தல் நடத்துவது, அரசியல் சட்டப்படியான கடமை. அதை மத்திய அரசு செய்யும். பி.ஜே.பி தேர்தலில் போட்டியிடும்” என்கிறார் மத்திய உள்துறை இணை அமைச்சர் கிரண் ரிஜிஜு.

நாகாலாந்தில் ஜனநாயகத்தைக் காக்க வேண்டிய கடமை எல்லோருக்கும் இருக்கிறது.

- அகஸ்டஸ்

பழங்குடியினர்
டிமென் போட்டு டான்ஸ்
ஆடினா போதுமா
பிரதமர் சார்?



VESTAR

1 TON AC
VAS/VAO YA 123 KFH



SATHYA

SPREADING HAPPINESS

My website: www.meeran.online

Telegram

<https://t.me/ThamileBooks>



(2017 EER 3 Star rating & 2018 ISEER 1 Star rating)

Offer Price
₹22,990

MRP ₹31,590

100% COPPER COIL

FREE INSTALLATION

EMI

₹2,874 x 8

0

Down Payment

OUR EDC PARTNER



Lowest EMI | 0% Interest | Longer Tenure | Instant Approval



Shop Online
@sathya.in



sathya.retail



98940 24985

கிளைகள்: உடயப்பாளி: 93444 98985, 93445 98985 | பூவைவாக்கம்: 93446 98985 | பேட்டாக்கம்: 93435 98985 | போளூர்: 93442 98985 | பிம்பலிவாக்கம்: 93447 98985 | மேற்கு தாமிரம்: 74833 98985 | திருவாரூர்: 93410 98985 | மய்யூர் வண்ணார்பேட்டை: 93418 98985 | மய்யூர்: 93412 98985 | கொத்தூர்: 93419 98985 | திண்டிவனம்: 93440 98985 | அருப்பாக்கம்: 93432 98985 | குமரவல்லி: 93439 98985 | உடுவாக்குறை: 93796 98985 | OMR (பெருங்குடி): 93424 98985 | SP கோவில்: 84310 98985 | கோயம்பாக்கம்: 93433 98985 | வேளச்சேரி: 87220 98985 | ஆற்காடு: 89708 98985 | குமரவல்லி: 99528 24985 | அப்பத்தூர்: 95660 76222 | ஆய்: 98849 64985 | காஞ்சிபுரம்: 93791 98985 | திருவாரூர்: 78488 98985 | திருவாரூர்: 78169 98985 | அரக்கோணம்: 93794 98985 | வேலூர்: 97871 04483 | கல்பாக்கம்: 93414 98985 | பாவையச்சேரி: 93603 98985 | கடலூர்: 93795 98985 | விழுப்புரம்: 78490 98985 | கன்னக்குறிச்சி: 93421 98985 | திருச்செந்தூர்: 85480 98985 | அரக்கோணம்: 93794 98985 | வேலூர்: 97871 04483 | 93456 98985 | கோயமுத்தூர்: 93454 98985, 93455 98985 | கட்டை: 84960 98985 | மேட்டுப்பாளையம்: 85469 98985 | தாராபுரம்: 93428 98985 | தாயக்கல்: 93449 98985 | பெருமலை: 84958 98985 | திருப்பிக் | உடுமலை: 80886 98985 | தர்மபுரி: 93422 98985 | திருவாரூர்: 95909 98985 | விருத்தாச்சலம்: 98439 67985 | சேரோடு: 93425 98985 | சந்தையக்கல்: 84788 98985 | சேலம்: 93448 98985 | போம்புளூர்: 74830 98985 | நெடுஞ்சாலை: 93457 98985 | குப்பை: 93797 98985 | பாய்லாடு: 93790 98985 | திருவாரூர்: 88801 98985 | மட்டுக்கோட்டை: 80884 98985 | திருச்சி: 93458 98985, 93601 98985 | மதுரை: 93605 98985, 93790 98985 | காவிரிக்குடி: 93426 98985 | தேனி: 84311 98985 | இராமநாதம்: 97897 74985 | தாக்குடி: 98947 93985, 99949 76985 | மட்டுக்கோட்டை: 80884 98985 | திருச்சி: 93458 98985, 93601 98985 | 98947 84985 | விருதுநகர்: 96009 88985 | அருப்பாக்கம்: 87540 19985 | பாய்க்குடி: 87540 27985 | இராஜபாளையம்: 90039 30985 | சிவகாசி: 98940 88985 | கோயம்பேட்டை: 99944 53985 | கிளாத்திக்குடி: 96009 18985 | ஏரூர்: 97897 73985 | உடயப்பாளி: 98940 82985 | பாவையச்சேரி: 88700 10985 | பார்த்தாண்டம்: 99944 41985 | தாக்கோவில்: 96774 08985 | தக்கை: 95001 34985

*Conditions apply. Actual product may vary from the above images.